

కార్మిక కలహం

సి. ఐ. టి. యు. ఆంధ్రప్రదేశ్ కమిటీ మాసపత్రిక.

సంపుటి : 5 ★ పెప్టెంబరు 1978 ★ వెల : 50 పైసలు ★ సంచిక : 4

రైతుల పికెటింగులో కార్మికవర్గం పాల్గొనాలి మున్సిపల్, జూట్ కార్మికుల సమ్మెలను బలపర్చాలి

సి. ఐ. టి. యు. ఆంధ్రప్రదేశ్ కమిటీ నిర్ణయం

సి.ఐ.టి.యు. ఆంధ్రప్రదేశ్ కమిటీనమావేశం 1978 ఆగస్టు 28 వతేదీన విజయవాడలో సి.ఐ.టి.యు. కార్యాలయంలో జరిగింది. శ్రీ వర్సా సత్యనారాయణగారు అధ్యక్షత వహించారు.

ప్రధాన కార్యదర్శి శ్రీ నందూరి ప్రసాదరావుగారు ప్రవేశ పెట్టిన నివేదికను ఆమోదించబడెను.

పెప్టెంబరు 22, 23, 24 తేదీలలో విజయవాడలో జరుగ నున్న సి.ఐ.టి.యు. మూడవ రాష్ట్రమహాసభ, మహాసభకు పంపు ప్రతినిధుల విషయమై ఈక్రింది నిర్ణయం గావించింది :

1. ఎంత సభ్యత్వమున్నా ప్రతి అనుబంధ సంఘము ఒక ప్రతినిధిని పంపాలి.

2. ఎక్కువ సభ్యత్వమున్నచో ప్రతి 100 సభ్యులకు ఒక ప్రతినిధిని, 50 అపైనవున్న శేషమునకు మరొకప్రతినిధిని పంపాలి.

3. అనుబంధములేని సంఘాలూ, లేని యూనియన్లూ, సౌహార్ద, సంఘాలూ, ఈక్రింది సంఖ్యలో సౌహార్ద, ప్రతినిధులను పంపవచ్చు. హైదరాబాదు-80; విశాఖ-80; గుంటూరు-15.

ఈ ప్రాంతాలనుండికాక ఇతర ప్రాంతాలనుండి ఈ క్రింది విధంగా సౌహార్ద, ప్రతినిధులను పంపాలి.

బొగ్గుగనులు-40; మోటారు ట్రాన్సుపోర్టు-40; విద్యుచ్ఛక్తి-5; యల్.ఐ.సి-5; బ్యాంకులు-5; రైల్వే-5.

4. ప్రతి ప్రతినిధి, ప్రతిసౌహార్ద, ప్రతినిధి భోజనమునకు రు. 15 లు, ప్రతినిధి రుసుం రు. 2 లు తప్పక చెల్లించాలి.

5. ఎట్టి బకాయిలేకుండా పూర్తిగా అనుబంధ రుసుమును చెల్లించిన యూనియన్లే మహాసభలో పాల్గొనుటకు అర్హతను కలిగి వుంటారు.

6. సౌహార్ద, ప్రతినిధులు ఆయా ప్రాంతాల సి.ఐ.టి.యు. సంఘాలనుండి గుర్తింపు ఉత్తరాలను తేవాలి.

7. 21-9-78న మధ్యాహ్నం విజయవాడలో సి.ఐ.టి.యు. ఆంధ్రప్రదేశ్ కమిటీ నమావేశం జరుగుతుంది.

22-9-78 ఉదయం 9 గంటలకు సి.ఐ.టి.యు. అధ్యక్షులు కామ్రేడ్ శ్రీ బి.టి. రణదివే మహాసభను ప్రారంభించెదరు.

నేడు కార్మికవర్గాన్ని ఎదుర్కొనే అనేక సమస్యలు చర్చించిన ఏమ్మట కమిటీ ఈక్రింది తీర్మానాలను చేసింది.

1. పన్నులభారం తగ్గింపు, అప్పుల వసూళ్ళపై వాయిదా, విద్యుచ్ఛక్తి రేటును తగ్గించడం, పరవతి సౌకర్యాలను పెంచడం.

ఫంటలకు న్యాయమైన ధరలను నిర్ణయించటంలాంటి తక్షణమైన కోర్కెలపై రాష్ట్ర రైతాంగం పెప్టెంబరు 1న ప్రభుత్వ రెవెన్యూ అఫీసులముందు పికిటింగులు జరుపుటను కమిటీ బలపరుస్తూ తమ సౌహార్ద్యతను ప్రకటించడానికై ఆ రోజున పికిటింగులో కార్మికవర్గం కూడా పాల్గొనాలని కోరుతున్నది.

2. 1977 జూన్ లో మున్సిపల్ కార్మికులు సమ్మెచేసినపుడు రాష్ట్రప్రభుత్వం వారిని 4వ తరగతి ప్రభుత్వోద్యోగులతో సమానంగా గుర్తిస్తూ కొన్ని సౌకర్యములను అమలుజరుపుటకు జి.ఓ.లను జారీ చేసింది. కానీ అవి ఈనాటివరకు సరిగా అమలుజరుపబడలేదు. వీటిని అమలు జరిపించుకొనుటకు అనేకసార్లు ప్రభుత్వమువద్దకు రాయబారము వెళ్ళినా ప్రయోజనం లేకపోయింది. కాబట్టి గత్యంతరం

ఈ సంచికలో.....

- ★ సోషలిస్టు ప్రపంచంలో కార్మికుడు
- ★ విమెడ్ లాల్ కమిషన్ తీర్పు
- ★ కండక్టరు - కత్తిమిద సాము
- ★ లీగల్ నోట్సు వగైరా

లేక మున్సిపల్ కార్మికులు రాష్ట్ర వ్యాపితంగా పెన్షెంబరు 8వ తేదీ మండి సమ్మె జరుగబోవుచున్నారు. ఈ సమ్మెలో సి. ఐ. టి. యు., ఎ.ఐ.టి.యు.సి. యూనియన్లన్నీ పాల్గొనుచుండటాన్ని ఈ కమిటీ హర్షిస్తున్నది. సమ్మె ప్రయత్నాన్ని బలపరుస్తున్నది. ప్రభుత్వం వెర్వెంటనే జోక్యం కలుగజేసుకొని తను యిచ్చిన వుత్తర్యులను వెంటనే అమలు జరుపుటకు పూనుకొని సమ్మెను వివారించుటకు కృషి చేయాలని ఈ కమిటీ కోరుచున్నది.

3. ఆంధ్రదేశంలోని 20 వేల మంది జూట్ కార్మికులకూ వేతనాల ఒప్పందాలు 1977 ఆక్టోబరు అఖరుతో గడిచిపోయినప్పటికీ యంతవరకు వేతనాల సవరణను యజమానులు అంగీకరించకుండా కరువుభత్యాన్ని యివ్వకుండా విరాకరిస్తున్నారు. యూనియన్లు ఒత్తిడులతో ప్రభుత్వం తైరిపాక్షిక సమావేశాన్ని పిలిచి వేజ్ కమిటీని వేస్తానని తాత్కాలిక భృతిని యిప్పిస్తానని వాగ్దానం చేసి కూడా ఏ మాసాలపాటు కాలాయాపన చేసింది. చివరకు ఆగస్టు 22 న రాష్ట్రవ్యాపితంగా విరసన సమ్మె జరిపిన తర్వాతనే వేజ్ కమిటీ వేయడం జరిగింది. ఆగస్టు 22 న జరిగిన వేజ్ కమిటీ ప్రథమ సమావేశంలో తాత్కాలిక భృతి విషయంలో యజమానులు మొండివైఖరిని తీసుకొన్నందున కార్మిక ప్రతినిధులందరూ వేజ్ కమిటీలో పాల్గొనడం ప్రయోజనం లేదని నిర్ణయించడం జరిగింది.

యజమానుల మొండివైఖరిని ప్రభుత్వ ఉదాసీన వైఖరిని విరసిస్తూ బెంగల్ జూట్ కార్మికులతో సమంగా వేతనాలను పెంచాలనీ, కరువు భత్యం, చెల్లించాలనీకోరుతూ ఇందుకొరకై విరవడిక సమ్మెను సాగించాలని నిర్ణయించినది. జూట్ కార్మికుల కోర్కెలను, సమ్మె నిర్ణయాన్ని ఈ కమిటీ పూర్తిగా బలపరుస్తూ సమ్మె అనివార్యమయ్యే పరిస్థితిలో దానిని పూర్తిగా జయప్రదం చేయుటకు కృషి చేయాలనీ సి. ఐ. టి. యు. అనుబంధ సంఘాలన్నీంటినీ కోరటం జరిగింది.

4. విజయవాడ డివిజన్ రైల్వే సూపరిండెంట్ గా పనిచేసిన శ్రీ శ్రీనివాసన్ పై కొన్ని అవినీతి ఆరోపణలు చేసినందుకుగాను సౌత్ సెంట్రల్ రైల్వే ఎంప్లాయిస్ యూనియన్ ప్రధాన కార్యదర్శి, శ్రీ యం.వి. సుబ్బయ్యను ఉద్యోగముమండి తొలగించుటకు ఇచ్చిన నోటీసును ఈ కమిటీ నిరసిస్తున్నది. ఇది న్యాయబద్ధమైన ట్రేడ్ యూనియన్ కార్యకలాపాలకు భంగకరమనీ భావిస్తున్నది. ప్రభుత్వోద్యోగుల్లో ప్రబలిన అవినీతిని, లంచగొండితనాన్ని బట్టి బయలు చేయుటకై ట్రేడ్ యూనియన్లకున్న హక్కును ఇది సవాలు చేస్తున్నది. కాబట్టి ఈ విషయంలో రైల్వే మంత్రి జోక్యం చేసుకుని ఈ యూనియన్ ప్రధాన కార్యదర్శిని తొలగించడానికి ఇవ్వబడిన నోటీసు ఉదహరించబడేలా చూడాలనీ సస్పెన్షన్ ఆర్డరు రద్దుచేయబడేట్లు చూడాలనీ ఈ కమిటీ కోరుతున్నది.

5. బోనసుపై కేంద్ర ప్రభుత్వం తీసుకున్న నిర్ణయాలకు ఈ కమిటీ తన అసంతృప్తిని వెల్లడించుచున్నది. 1977కు మాత్రమే బోనసును నిర్ణయించడం లోగడవున్న కొన్ని సెక్షన్ల కార్మికులకు మాత్రమే బోనసు హక్కును పునరుద్ధరించడం కార్మికులను యే మాత్రం సంతృప్తిపరచ జాలదు. కాబట్టి వాయిదా వడిన జీతంగా గుర్తిస్తూ చట్టాన్ని చేయాలనీ రైల్వే, పోస్టల్, రాష్ట్ర కేంద్ర ప్రభుత్వ సర్వీసులు, స్థానిక సంస్థలూ మున్నగు వాటిలో పనిచేసే సిబ్బందితో సహా అందరు ఉద్యోగులకూ, కార్మికులకూ, బోనసు హక్కును కలుగ చేయాలనీ బోనసుపై గరిష్ట పరిమితిని తీసివేయాలనీ పంపకానికి

లభ్యమయ్యే లాభాన్ని తేల్చే సూత్రాన్ని మార్చాలనీ ఈ కమిటీ ప్రభుత్వాన్ని కోరుచున్నది.

6. పెరిగిన పనిభారానికి వ్యతిరేకంగా రాష్ట్రమండలి విద్యుచ్ఛక్తి కార్మికులూ రాష్ట్ర ఎలక్ట్రిసిటీ బోర్డు ఎంప్లాయిస్ యూనియన్ నాయకత్వాన సాగించుచున్న వర్క్-టూ-రూలును ఈ కమిటీ బలపరుస్తూ ప్రభుత్వం వెంటనే జోక్యం కలిగించుకుని ఈ కోర్కెల పంగీకరించ వలసిందిగా కోరుచున్నది.

7. విశాఖపట్నం ప్రెస్సులలో పనిచేయు కార్మికుల జీతాల పెరుగుదల కొరకై సాగుచున్న సమ్మెను ఈ కమిటీ పూర్తిగా బలపరుస్తూ ప్రెస్ కార్మికుల కోర్కెలను మేనేజిమెంటు అంగీకరించవలసిందిగా కోరుతున్నది.

8. వర్క్ చార్జీడు కార్మికుల సమస్యలపై తాత్కాలిక చేస్తున్న రాష్ట్ర ప్రభుత్వ వైఖరిని గర్హిస్తూ వారి సర్వీసులను రెగ్యులరైజ్ చేయాలనీ ఈ కమిటీ ప్రభుత్వాన్ని కోరుతున్నది.

9. విశాఖపట్నంలోని హిందుస్తాన్ పెట్రోలియం (కార్బైక్స్) కాంట్రాక్టు కార్మికుల సర్వీసు విషయమై బయలుదేరిన వివాదంలో వివిధ పార్టీల మధ్య ఒప్పందం కుడిరిన దానిని ఖచ్చితంగా అమలు జరపటానికి, మేనేజిమెంటు తిరస్కరించడాన్ని కాంట్రాక్టు లేబర్ యూనియన్ పేచీలు పెట్టడాన్ని ఈ కమిటీ తీవ్రంగా గర్హిస్తూ ఈ ఒప్పందాన్ని ఖచ్చితంగా అమలు జరుపుటకై ప్రభుత్వం వెంటనే చర్యలు తీసుకోవాలని కోరుచున్నది.

10. భార్గవా కమిషన్ తన విచారణను రహస్యంగా జరపాలనే ఉత్తర్వుచేస్తూ ఆ విధంగా అకమీషన్ ను దాదాపు అంతంచేయడాన్ని ఈ కమిటీ ఖండిస్తూ ఈ కమీషన్ బహిరంగ విచారణను సాగించుటకు అనుమతించాలని ఈ సమావేశం ప్రభుత్వాన్ని కోరుతున్నది.

11. సంజయ్ గాంధీ ఆంధ్రప్రదేశ్ లో పర్యటించినపుడు అన్ని సాంప్రదాయాలనూ ప్రభుత్వం రూల్స్ ను ఉల్లంఘిస్తూ ప్రభుత్వ యంత్రాంగాన్ని, ధనాన్ని, సాధన సంపత్తిని అప్పట్లో ముఖ్యమంత్రిగా యున్న జలగం వెంగళరావు, సింగరేణి కాలరీస్ మేనేజింగ్ డైరెక్టరు బి.యన్. రామన్ దుర్వినియోగపర్చినట్లు విమర్శలాల్ కమీషన్ తీర్పు యిచ్చినందున యీ యిరువురిపైన లీగల్ చర్యలు వెంటనే సాగించాలని ఈ కమిటీ ప్రభుత్వాన్ని కోరుచున్నది.

12. రమీజాబీని మానభంగం కావించినట్లు, ఆమె భర్త షరణానికి కారకులైన నల్లు నల్లకుంట పోలీసు అధికారులపై వచ్చిన ఫిర్యాదులను విచారించి ఆ నేరాలను ఆ పోలీసు అధికారులు, పోలీసులు గావించినట్లు ముఖదర్ కమీషన్ తీర్పు నిచ్చింది. కాబట్టి యీ ఘోరాలకు పాల్పడ్డ పోలీసు అధికారులపైనా, పోలీసులపైనా చర్యలు తీసుకోవాలని ఈ కమిటీ ప్రభుత్వాన్ని కోరుచున్నది.

అజంజాహి మిల్లు కార్మికుల ప్రదర్శన

నేషనల్ టెక్స్టయిల్ కార్పొరేషన్ అజంజాహి మిల్లును నడిపే బాధ్యతను తీసుకొనక పూర్వం 1981 నెలలపాటు యజమాన్యం తన వాటా ప్రావిడెంటు ఫండును ప్రభుత్వానికి చెల్లించలేదని ఆ పైకమును ఇప్పుడు పాత మేనేజిమెంటు నుండి రాబట్టాలని మిల్లు కార్మికులు 1000 మంది మిల్లు గేటు ముందర ప్రదర్శన చేశారు. ఎన్.టి.సి. చైర్మన్ మిల్లు చూడటానికి వచ్చిన సందర్భంగా ఆగస్టు 8 వ తేదీన ఈ ప్రదర్శన జరిగింది.

బ్యాంకు ఉద్యోగుల ఉద్యమ వార్తలు

రిజర్వుబాంకు : కలకత్తాలోని రిజర్వుబ్యాంకు వర్తర్ను యానియను గత ఏడాది జరిగిన ఎన్నికలలో మితవాద కమ్యూనిస్టు-కాంగ్రెసు కూటమి అభ్యర్థులు ఓడిపోయారు. తిరిగి ఈ ఏడాది ఎన్నికలు 8-7-78 న జరిగినవి. ఈ ఎన్నికలలో ఈ కూటమి ధబ్బునూ మద్యాన్నీ బాగా వుసయోగించినవి అయినా, ఈ ఎన్నికలలోనూ వీరు ఓడిపోయి, గత ఏడాది గెల్చిన అభ్యుదయ అభ్యర్థులే గెల్చారు. మొత్తం 87 సీట్లలోనూ 50 సీట్లు అభ్యుదయ వాదులు గెల్చగా, ఈ మితవాద కూటమికి, వారి అవకాశవాద అనుచరులకూ మిగతా సీట్లు వచ్చినవి.

హైద్రాబాద్లో రిజర్వుబాంకు ఎంప్లాయిస్ ఎసోసియేషన్కు జరిగిన ఎన్నికలలో మితవాద కమ్యూనిస్టుల గ్రూపు ఓడిపోయింది. 22 కు 12 సీట్లూ 7 అసెసు బేరర్ల పోస్టులలోనూ 6 పోస్టులూ అభ్యుదయ వాదులు గెల్చారు. ప్రధాన కార్యదర్శిగా వారి అభ్యర్థి శ్రీ కృష్ణారెడ్డి ఒక్క ఓటుతోనే గెల్చాడు. 1978 ఏప్రిల్ 1లో జరిగిన జనరల్ బాడీలో శ్రీ కృష్ణారెడ్డి రికార్డుతో తన యింటికిపోయి, 11 మంది కమిటీ సభ్యుల సభ్యత్వం రద్దు అయినట్లు, మినిట్సులో వ్రాశాడు. ఈ ప్రజాతంత్ర వ్యతిరేక చర్యతో మొత్తం కమిటీ సభ్యులందరూ ఆతనికి వ్యతిరేకమైనారు. ఈ సభ్యత్వం రద్దు అక్రమమైనదని కోర్టు తాత్కాలిక ఉత్తర్వును జారీ చేసింది. తర్వాత, సభ్యులు జనరల్ బాడీకి రిక్విజిషన్ నోటీసు యిస్తే శ్రీ కృష్ణారెడ్డి దానిని ఖాతరుచేయలేదు. దానిపై రిక్విజిషన్లు జనరల్ బాడీ సమావేశాన్ని పిల్చి శ్రీ కృష్ణారెడ్డిని ప్రధాన కార్యదర్శి పదవినుండి తొలగించారు అయినా శ్రీ కృష్ణారెడ్డి తానే ఎంప్లాయిస్ ఎసోసియేషన్ గా వ్యవహరించుతూ వుండటంవల్ల, ఇదే పేరుతో రెండు కమిటీలు వ్యవహరిస్తూ వున్నవి.

బ్యాంకు ఉద్యోగుల సమస్యలపై మూడవ ద్వీపక్ష కమిటీ

బ్యాంకు వుద్యోగుల జీతభత్యాలు, తడితర సమస్యలపై ఏర్పాటు చేయబడిన మూడవ ద్వీపక్షకమిటీకి బ్యాంకు వుద్యోగుల సమాఖ్యలు తమ కోర్కెలపత్రాలను సమర్పించినవి. 1968 రెండవ ద్వీపక్షకమిటీ సంప్రదింపులనాటికి ఎ.ఐ.బి.ఇ.ఎ. ఒక్కటే గుర్తించబడింది. కాని ఇప్పటికి ఐ. యన్. బి. ఇ. సి. స్టేట్ బ్యాంకులో పెద్ద మెజార్టీని సంపాదించటమేగాక ఇతర బ్యాంకులలో కూడా గణనీయమైన స్థానాన్ని సంపాదించినందున దీనినిగూడా గుర్తించడం జరిగింది. ఫలితంగా ఈ రెండు సంస్థలూ ఈ సంప్రదింపులలో పాల్గొంటున్నవి.

బ్యాంకు మేనేజిమెంటుకు చెందిన ఇండియన్ బ్యాంకర్స్ అసోసియేషన్ కూడా కొన్ని కోర్కెలను తెలియజేసింది.

బ్యాంకు ఉద్యోగుల కోర్కెలు :

1. జీతాల పునర్నిర్ణయం, కరువుభక్త్యం
2. ఇంటి అద్దె ఎలవెను, వైద్యసహాయం, రిటైర్ మెంటు బెనిఫిట్సు మున్నగునవి
3. ఇతర సర్వీసు కండిషన్లు

బ్యాంకు మేనేజిమెంటు కోర్కెలు :

1. గ్రామీణ ప్రాంతాలలోని బ్రాంచిలోని కార్మికుల జీతాలు.

2. అటాకాలు కల్పించే పద్ధతులు.

3. ఉత్పాదక శక్తి పెంపుదల - ఉద్యోగులకు, మేనేజిమెంటుకు మరింత వీలుగా వుసయోగించారు (అంటే రేషనరైజేషన్)

ఉభయం కోర్కెలనూ చర్చించి, ఇచ్చిపుచ్చుకునే పద్ధతిపై ఒక పాకేజీ ఒప్పందం చేసుకోవాలని బాంకర్లు ప్రతిపాదించారు. దానికి ఏ.ఐ.బి.ఇ.ఎ. ఆమోదించింది. ఐ. యన్. బి. ఇ. సి. పాకేజీ ఒప్పందంకాదుగాని, ఏ సమస్యకు దానినే చర్చించి తేల్చుకొందామన్నది.

1978 జనవరి 12 న జరిగిన సమావేశంలో ఈ ఉభయ సంఘాలపైన పేర్కొనబడిన వుద్యోగుల, మేనేజిమెంటు కోర్కెలను చర్చించటానికి అంగీకరించినవి.

అలిండియా రిజర్వు బాంకు ఎంప్లాయిస్ ఎసోసియేషన్ దీనిని తిరస్కరించింది. పాకేజీ ఒప్పందంలేదు. ఇచ్చిపుచ్చుకొనే పద్ధతిపై బాంకు వుద్యోగులు, బాంకు మేనేజిమెంటు కోర్కెలను సమిష్టిగా చర్చించేది లేదు అన్నది.

రిజర్వుబాంకు ఎంప్లాయిస్ ఎసోసియేషన్ వాదన గెల్చింది. వారికోర్కెలను మాత్రమే చర్చించటానికి రిజర్వుబాంకు మేనేజిమెంటు అంగీకరించింది.

యునైటెడ్ బ్యాంక్ ఆఫ్ ఇండియా

యునైటెడ్ బ్యాంక్ ఆఫ్ ఇండియా తన పనిలో అత్యధికమైన పనిని కలకత్తాలోని ఒక కంప్యూటర్ యంత్రానికి వంపటానికి నిర్ణయించింది. ఎప్పుడైతే ఈ విషయం ఈ బ్యాంకు ఎంప్లాయిస్ ఎసోసియేషనుకు తెలిసినదో వాళ్ళుమొదటనే వీటిని వ్యతిరేకించటానికి నిర్ణయించారు. సభ్యులందరూ కలసి సంతకాలు చేసిన బృహత్ విజ్ఞప్తిని మేనేజిమెంటుకు సమర్పించమని వారి సంఘ ప్రధానకార్యదర్శి శ్రీ తారాదాస్ కు ఇవ్వబోగా ఆయన వాటిని నిరాకరించాడు. శ్రీ తారాదాస్ యునైటెడ్ బ్యాంక్ ఆఫ్ ఇండియా ఎంప్లాయిస్ ఎసోసియేషన్ ప్రధానకార్యదర్శి మాత్రమేకాదు అలిండియా బ్యాంకు ఎంప్లాయిస్ ఎసోసియేషన్ కేంద్ర కమిటీ సభ్యుడు కూడా.

8-8-78 న ఇక సభ్యులే బ్యాంకు చైర్మన్ దగ్గరకు డెప్యూ ఛేషన్ కు వెళ్ళారు. అశ్రయ మేమిటంటే, మీ ప్రధాన కార్యదర్శి శ్రీ తారాదాస్ ఇదివరకే ఈ కంప్యూటరైజేషనుకు అంగీకరించాడు మీరు వ్యతిరేకిస్తారని వారిని అక్షేపించాడు అప్పటికిగాని శ్రీ తారాదాస్ ఇందుకు అంగీకరించాడనే సంగతి బ్యాంకు వుద్యోగులకు తెలియదు.

అయితే మొత్తం బ్యాంకు సిబ్బంది వ్యతిరేకించటంతో ఈ పనిని కంప్యూటరుకు అప్పజెప్పే కార్యక్రమం ఆమలులోకి రాలేకపోయింది.

సిరీస్ ఉద్యోగుల పోరాటం

ఆంధ్రుల మేనేజిమెంటులో నడపబడే ఒక ప్రముఖ పార్శ్వ సూటికల్ సంస్థ విజయవాడ, హైదరాబాద్ లోని సౌత్ ఇండియన్ రీసెర్చి ఇన్ స్టిట్యూట్. విజయవాడలో ఇది 28 ఏండ్ల నుండి, హైదరాబాద్ లో 11 ఏండ్ల నుండి పనిజేస్తున్నది. ఎనాల్జిన్, నియాసిన్, వియా పినామైడ్ మున్నగు మూలద్రవ్యాలను, పెప్టోన్, హెపారిన్, పాపెయిన్ మున్నగు ఆరోగ్య వర్తకములను, మందు బిళ్లలను, ఇంజెక్షన్లను, టావిక్కులను తయారుచేస్తూ వుంది.

ఈ సంస్థయొక్క హైదరాబాద్ విభాగంలోని వుద్యోగులూ, కార్మికులూ అనేక వారాలనుండి నమ్మే జేస్తున్నారు. వీరి యాని యను ఆంధ్ర ప్రదేశ్ గవర్నరుకూ, ముఖ్యమంత్రి, కార్మికశాఖా మంత్రి, హోమ్ మంత్రికూ, లేబర్ కమిషనరుకూ, ప్రతిపక్ష నాయకులు శ్రీయుతులు గౌతు లచ్చన్న, పి. సుందరయ్య మరియు లకూ నమర్పించిన విజ్ఞప్తి పత్రంలో ఈ సంస్థలోవున్న ఘోరమైన పరిస్థితులను వివరించారు.

ఈ మెమోరాండంలో వారు వెల్లడించిన వివరాలివి.

కార్మికులకు జీతాంశ్కేళ్లు లేవు. కరువుకళంలేదు. మేనేజి మెంటే ప్రతి కార్మికునికి గుండు గుత్తగా జీతాన్ని నిర్ణయిస్తుంది.

ఈ జీతాంశు నిర్ణయించటంలో కార్మికునికి, కార్మికునికి మధ్య వివక్షత చూపబడుతోంది.

యానియన్ ఒప్పందంచేసుకొనక ప్రతివుద్యోగిచేత కార్మికుని చేత బలవంతంగా ఒక ఒప్పందంపై సంతకాలు చేయించుకొంటాడు.

మేనేజింగి డైరెక్టరు వుద్యోగులపైనా, కార్మికులపైనా దౌర్జన్యం చేస్తూవుంటాడు.

యానియన్ లో సభ్యులైన వారిని ఒక సెక్షనునుండి మరొక సెక్షనుకు మార్చి కి నెలలకు పైగా లే ఆఫ్ ప్రకటించి, చివరకు ఈ మార్చబడిన అనందరినీ వుద్యోగునుండి తొలగించడంజరిగింది.

శలవులు గూర్చిగాని వాటికి రెగ్యులర్ రూల్సుగాని, రెగ్యు లేషన్లుగాని లేవు.

ప్రతి కార్మికుడూ 5 ఏండ్ల సర్వీసు చేస్తానికి ఒప్పందం వ్రాయాలి. ఈ కాలంలో పనిమానిషే మరొకసంస్థలో జేసినా, ఇక్కడి మందుల కిటుకులను బయటపెట్టినా రు. 50000 అపరాధంచెల్లించాలి ఒక ఏడాది ప్రధమంలో ట్రైనింగు పొందాలి. ఆ కాలంలో ఏకప్పు చేసినా ఖర్తరపు చేయబడతారు. తను పొందిన జీతాన్నంతటినీ వాపసుచేయాలి. ట్రైనింగు పూర్తి అయిన తర్వాత వెళ్ళిపోయాక లేక శిక్షింపబడినా అపరాధం చెల్లించాలి. ఇదంత అనేది మేనేజి మెంటు నిర్ణయిస్తుంది.

క్యాజువల్ కార్మికులుకూడ పనివారిక్రింద లెక్కే

క్యాజువల్ కార్మికులుగా నియమింపబడిన పనివారుకూడ కార్మికుల నష్ట పరిహార చట్టంక్రింద పనివాడుగానే పరిగణింపబడు తారని మద్రాసు హైకోర్టు రూలింగ్ ఇచ్చింది.

సీజనల్ గా నడిచే పరిశ్రమల్లో, సీజనల్ గా ఉద్యోగంలో పెట్టుకోబడినవారకూడ వారు వారం జీతపువారా లేక నెలజీతంమీద వున్నారా అనేదానితో విమిత్తం లేకుండా నష్ట పరిహారం చట్టంక్రింద లభించే సహాయం పొందటానికి అర్హులేనని కూడ కోర్టు వృష్టం చేసింది.

విద్యుచ్ఛక్తి కార్మికుల వర్కు-టూ-రూల్ ఉద్యమం

ఆంధ్రప్రదేశ్ ఎలక్ట్రిసిటీబోర్డులో పనిచేసే కార్మికుల పని భారం పెరుగుతోంది; కార్మికుల సంఖ్య పెరుగుచున్న విద్యుచ్ఛక్తి వాడకానికి తగినట్లుగా పెరగటం లేదు. అఖరుకు అనేక పోష్టులు దాదాపు 10 ఏండ్లనుంచి కూడా భారీగా వుంటున్నవి.

ఇటువంటి సమస్యలనుగూర్చి ఆంధ్రప్రదేశ్ రాష్ట్ర ఎలక్ట్రి సిటీ బోర్డు ఎంప్లాయిస్ యూనియన్ జూలై 28 న సమావేశమై ఎలక్ట్రిసిటీ బోర్డు విపరీతంగా పెంచిన పనిభారాన్ని నిరసిస్తూ విబంధ నం ప్రకారమే పనిచేయాలని తీర్మానించింది. బిల్లింగు కర్క్కు రూలు ప్రకారం 450 సర్వీసులను చూడాలి. కాని 825 సర్వీసులను చూడా లని బోర్డు ఉత్తర్వు జారీచేసింది. యూనియన్ పై సమావేశంలో బిల్లింగు కర్క్కు 850 సర్వీసులకుపై ఎక్కువ చేయవద్దని అదే విధంగా ఇతర కాటగిరీల కార్మికులు కూడా మాన్యుల్లో వున్న పనిభారానికి మించి చేయవద్దని ఈ నిర్ణయాన్ని 1-8-78 నుండి అమలు జరపాలని నిర్ణయించింది.

బోర్డు తీసుకొనే వైఖరికి వ్యతిరేకంగా కార్మికులందరూ సమ్మే చేయుటకు సిద్ధం కావాలనీ, ఈ లోగా విద్యుత్ సౌధముందు, జిల్లా సర్కిల్ ఆఫీసుల ముందూ నిరాహార దీక్షలు సాగించాలనీ, అదేబింది. నమ్మేనోటీసును ఇవ్వటానికి జనరల్ సెక్రటరీకి అధి కారమిచ్చింది.

ఇంతేగాక, సర్వీసులోవున్న అర్హతలేని వుద్యోగులకు 20% గాక 50% ప్రమోషను స్థానాలను కేటాయించాలనీ, 10 ఏండ్లకు పైగా డ్రాఫ్టుమాన్, ట్రేనరు కేబిగిరీలో వున్న కాళీలను పెంటనే బర్తీచేయాలనీ, రికార్డు అప్ టెంటు లీవు ఆర్హతను తగ్గిస్తూ జారీ చేసిన అక్రమ ఉత్తర్వును పునఃసహించాలనీ, కంటింజెన్సీ ప్లాఫ్ సర్వీసును రెగ్యులరైజ్ చేయాలనీ, జీతం స్కేలు చివరకు చేరిన వారికి ఇంక్రిమెంటు కొనసాగించాలనీ, రిటైరింగ్ కాబడ్డ కార్మికులను కొత్తగా రిక్రూటు చేసుకొనే సందర్భంలో ప్రాధాన్యత ఇవ్వాలనీ మరియు తర కోర్కెలను కోరుతూ యూనియన్ తీర్మానించింది.

ఈ తీర్మానానుసారం వర్క్-టూ-రూల్ సాగుతూవుంది.

విద్యుచ్ఛక్తి కార్మికుల ఈసమ్మే ప్రయత్నాన్ని వమ్ముచేయ టావితై రాష్ట్రప్రభుత్వం కి నెలలపాటు ఈరంగంలో ఎలాంటిసమ్మే జరగరాదంటూ విషేషపుటత్తర్వులను 24-8-78 న జారీచేసింది.

బోనసు యాక్టును నిరుగార్చే యత్నం

బోనసుయాక్టు నుండి సెక్షన్ 34 (3)ను తొలగించాలని ఎంప్లాయిర్స్ ఫెడరేషన్ ఆఫ్ ఇండియా కార్యవర్గ సమావేశంలో తీర్మానించారు. ఈసమావేశం బెంగళూరులో ఆగస్టు 18న జరిగింది.

సెక్షన్ 34(3) ప్రకారం బోనసు విషయమై యజమానులు కార్మికులు బేరమాడుకోవచ్చు. ఈ బేరమాడుకొనే అవకాశాన్ని రద్దుచేయాలని యజమానుల వాదన.

అలాగే పారిశ్రామిక సంబంధాల బిల్లును కూడా త్వరగా ఆమోదించి చట్టరూపం ఇవ్వాలని వారు కోరారు. ఈ సమస్య చాలాకాలంగా నానుతున్నదని త్వరగా “బిడ్డను కనకపోతే అ పుట్టే బిడ్డ రాకాసిగా వుండవచ్చు”నంటూ బిల్లువిషయం తేల్చివేయవలెనని కూడా ప్రభుత్వాన్ని దిమాండు చేశారు.

విమర్శనాత్మక కమిషన్ నివేదిక : వెంగళావు, రామన్లు దోషులు

ఎమెర్జెన్సీ కాలంలో అప్పటి ముఖ్యమంత్రి శ్రీ జలగం వెంగళావు సాగించినవన్న అత్యాచారాలపై విచారణకు నియమింపబడిన విమర్శనాత్మక కమిషన్ తన మొదటి నివేదికను రాష్ట్ర ప్రభుత్వానికి అందజేసింది. అందులో ముఖ్యాంశాలు :

1976 డిసెంబరులో శ్రీ స. జయ్ గాంధీ ఆంధ్రప్రదేశ్ పర్యటించినప్పుడు ఆయనకు ప్రభుత్వ మర్యాదలతో స్వాగతం చెప్పటం ద్వారా శ్రీ జ. గు. వెంగళావు ఉత్తమ సాంప్రదాయాలను ఉల్లంఘించాడు.

ఆంధ్రప్రదేశ్ లో పర్యటనకు తన కమారుని అహ్వనించవలసినదిగా మాజీ ప్రధాని శ్రీమతి ఇందిరాగాంధీ శ్రీ వెంగళావును కోరింది.

గుంటూరులో శ్రీ స. జయ్ గాంధీ పెద్దఎత్తున సన్మానసభ ఏర్పాటు చేసినందుకే శ్రీ చేబ్రోలు హనుమయ్యకు మంత్రివర్గంలో స్థానం, రోడ్డురవాణాశాఖను ఆయనకు అప్పగించటం జరిగింది. ఆ సన్మానసభకు ఆయన రు. 37,962 లు ఖర్చుచేయడంలో బాధిత్యం లేదు. ఈ సభ ఏర్పాటుకు మొత్తం ప్రభుత్వ యంత్రాంగాన్ని జిల్లా రైల్వే, రోడ్డు రవాణా అధికార్లను ఆర్.టి.సి. వంటి అర్థప్రభుత్వ సంస్థల వనర్లను సమీకరించడం అనౌచిత్యం.

డిసెంబరు 26వ తేదీన సంజయ్ గాంధీ కొత్తగూడెం వచ్చినప్పుడు ఆ పర్యటనకై హెలిపాడ్ నిర్మించటం అనౌచిత్యం. తన కమారుని భవిష్యత్తును సుస్థిరం చేసుకొనుటయే శ్రీ వెంగళావు అభిప్రాయం.

ఈ హెలిపాడ్ నిర్మాణానికి ఆయన ఖర్చు రు. 78400 లు ఈ ఖర్చు సింగరేణి కాలరీస్ విధుల నుండి పెట్టబడింది. ఇట్లా కాలరీస్ మేనేజింగ్ డైరెక్టర్ రామన్ ఖర్చు చేయటం అనౌచిత్యం.

ఆ పర్యటనకు 125 స్వాగత ద్వారాలను నెలకొల్పటం 20 వేలమందికి భోజనాలు పెట్టటం కాలరీస్ విధులనుండే. ఇది కంపెనీ విధులను దుర్వినియోగం చేయటం.

కంపెనీ సౌమ్ముతో కార్లుకొని, వాటిలో కొన్నిటిని వెంగళావు సోదరుని నియోజకవర్గంలో ఉపయోగించుకొనుటకు ఇవ్వబడినది.

సంజయ్ గాంధీ పర్యటనకై సింగరేణి కాలరీస్ ఖర్చుపెట్టింది రు. 5,65,724 లు దీనికి అడిటరుకూడా అభ్యంతరం చెప్పారు.

విమర్శనాత్మక కమిషన్ నివేదిక వెల్లడికాగానే శ్రీ వెంగళావు తన అసెంబ్లీ సభ్యత్వానికి రాజీనామాచేసి కొంతకాలం రాజకీయాలనుండి తప్పుకొంటున్నట్లు ప్రకటించాడు.

చిత్రమేమిటంటే సుమారు రు. 6 లక్షలను పప్పుబెల్లాల క్రింద వాడిన శ్రీ బి. యన్. రామన్ మాత్రం ఇంకా సింగరేణి కాలరీస్ మేనేజింగు డైరెక్టరుగానే వుంటున్నాడు.

పోలీసుల అత్యాచారాలపై

ముక్తదర్ కమిషన్ రిపోర్టు

హైదరాబాద్ లో 1978 మార్చి 29 రాత్రి రమీజాబీని చెరిచారనీ, అమె భర్తను హత్యచేశారనీ నల్లకుంట పోలీసులపై నేరం

మోపబడింది. రాష్ట్ర ప్రభుత్వం హైకోర్టు జడ్జి ముక్తదరను విచారణకు నియోగించింది. ముక్తదర్ కమిషన్ ఈ కేసును క్షణంగా విచారించి ఆ రాత్రి పోలీసు సబ్ ఇన్ స్పెక్టర్ సుందర్, హెడ్ కానిస్టేబుల్ సయ్యద్ అహ్మద్, ముహ్మద్ సుల్తాన్, కానిస్టేబుల్ మహ్మద్ ఖాజా కలిసి చెరిచినట్లు తేలించి తెలియజేసింది. ఈ ఘటనపై విచారణ జరిపిన పోలీసు అధికారులు పచ్చి అబద్ధాలు చెప్పారన్నది. రమీజాబీగాని, అమె భర్తగాని ఏనేరమూ చేసినట్లు ఏసాక్ష్యమూలేదు. అయినా వీరిని పోలీసులు వివరీకంగా కొట్టారు. అదెబ్బితోనే రమీజాబీ భర్త చనిపోయాడు అని కమిషన్ తేల్చింది.

ఇందిరను అరెస్టుచేయండి

తమిళనాడు సి. ఐ. టి. యు. డిమాండు

1978 ఆగస్టు 9 తేదీని “ఇందిరాగాంధీని అరెస్టు చేయండి” అని డిమాండు చేసే దినంగా పాటించవలెనని తమిళనాడు రాష్ట్ర సి. ఐ. టి. యు. కమిటీ నిర్ణయించి రాష్ట్రమంతా యీ దినాన్ని పాటించవలెనని అనుబంధ సంఘాలన్నింటికీ పిలుపు ఇచ్చింది.

“ఇందిరాగాంధీని శిక్షించాలి” అంటూ బొంబాయిలో జూన్ 26 న 20 వేలమంది అన్ని కేంద్ర సంస్థలకు చెందిన కార్మికులు-ఉద్యోగులు, స్త్రీ, పురుషులు బ్రహ్మాండమైన ప్రదర్శనజరిపారు.

భద్రాచలం - మణుగూరు రైల్వే లైను క్యాజువల్ కార్మికుల ధర్నా

భద్రాచలంనుండి మణుగూరుకు కొత్త రైల్వే లైనుకు నిర్మాణము మొదలుపెట్టి దాదాపు సంవత్సరమైంది. ఈ నిర్మాణము మొదటి దశలోవున్నప్పటికీ రైల్వే అఫీసర్ల సంఖ్యకు కొడువలేదు. దాదాపు 300 మంది క్యాజువల్ కార్మికులు పనిచేయుచున్నారు. వీరి దినకూలి రు. 2-82 మాత్రమే. వీరు భవిష్యత్ లో రైల్వేలో పర్మినెంటు కాగలమనే ఆశతో ఇంత తక్కువ కూలికూడా పని చేయుచున్నారు.

19-8-78 న ఈ 300 మంది కార్మికులను పని నుండి అపు చేస్తామని కొత్తగూడెంలోనున్న రైల్వే అధికారులు నిర్ణయించారు. పని వున్నప్పటికీ వీరిని విలుపు చేయుట దురుద్దేశ్యముతో చేస్తున్న పని అని మొత్తం కార్మికులు డివిజనల్ అఫీసర్ ఎదుట ధర్నా చేశారు. వీరు 19, 20 తేదీలలో ఈ ధర్నా చేస్తున్నప్పుడు కొత్త గూడెంలోని బొగ్గుగని కార్మికులు కూడా దీనికి అండదండలు సహకార మిచ్చారు. తత్ఫలితంగా డివిజనల్ అఫీసరుగారు ఈ కార్మిక నాయకులు, సౌత్ పెంట్రల్ రైల్వే ఎంప్లాయిస్ యూనియన్ నాయకులైన శ్రీ మంగపతిరావుగారిని ఈ సమస్యలపైన చర్చలకు పిలిచి వారు అనుకొనిన ప్రకారము ఎవరినీ అపుచేయమని హామీ ఇచ్చిన తర్వాతనే ధర్నాను వుపసంహరించడం జరిగింది.

ఈ ఘటన కొత్తగూడెం - డోర్నకల్లు మధ్యనున్న రైల్వే కార్మికులకు ఉత్తేజము గలిగించి, యూనియన్ ను అభివృద్ధి చేయాలని ముందుకు వస్తున్నారు.

సోషలిస్టు ప్రపంచం

మనదేశంలో రైల్వే కార్మికుల హీనపరిస్థితులను మార్చుటకు ఎంతోకాలంగా ఆందోళన జరుగుచున్నాము. 1974 లో 20 రోజులపాటు దేశవ్యాపిత రైల్వేకార్మిక సమ్మెకూడా జరిగింది. అయినా 'ఎప్పటికాలిట్టిదే'.

సోషలిస్టు దేశాల రైల్వే కార్మికుల పరిస్థితిని చూడండి.

సోవియట్ యూనియన్ లో రైల్వేలైన పొడవు 140,000 కిలోమీటర్లు; అంటే మొత్తం ప్రపంచం రైల్వేలైన పొడవులో 10వ వంతు.

వీటిలో 40,000 కిలోమీటర్ల పొడవు విద్యుద్దీకరణ చేయబడింది. అంటే ప్రపంచంలో ఎలక్ట్రిక్ రైల్వేలైనలో 4వ వంతు.

1978-80 కాలంలో మరో 4500 కిలోమీటర్ల పొడవు విద్యుద్దీకరణ చేయబడుతుంది.

రైల్వే నడకలో ఒక కిలోమీటరు పొడవు 1961 లో పొయింటుమెన్ట్ సంఖ్య 1,45,000 వుండేది 1977కి 75,000 మంది మాత్రమే వున్నారు. బ్లాక్ సిగ్నలింగ్, విద్యుత్ కేంద్రీకరణగనూ పొయింటు మారడంవల్ల వీరిసంఖ్య తగ్గింది. మరి మిగతా 70 వేలమంది గతి :

వారందరికీ పునఃశిక్షణ ఇవ్వబడింది. వారిలో 80% రైల్వేలోనే పనిజేస్తున్నారు. 20% మాత్రం ఇతర పరిశ్రమలలోనికి పోతున్నారు. అదైనా ఆదాయాలు తగ్గకుండా ఉన్నట్లయితేనే.

రైల్వేలో రాత్రిపూట పనికి పగలు పనికి చెల్లించేదాని కన్న 33% జీతం ఎక్కువ. ఈనాడు ఇటువంటి హెచ్చుతగ్గుల్ని 12 రక్షలమంది రైల్వే కార్మికులు పొందుతూవున్నారు.

1976-80 మధ్య కాలంలో రైల్వే కార్మికులకై 2 రక్షల ఇండ్లను నిర్మించటానికై 120 కోట్ల రూబుళ్ళను (దాదాపు 1200 కోట్ల రూపాయలు) కేటాయించటం జరిగింది.

ద్రైవరుడి చాలా కిలకమైన పని. మనదేశంలో తరచూ వారు మానసికమైన, నాడీ సంబంధమైన, నేత్ర సంబంధమైన ఒత్తిడులకూ, జబ్బులకూ గురియ్యతూ వుంటారు. ఇటువంటివి లేకుండా వుండటానికై సోవియట్ యూనియన్ లో ద్రైవర్లకు అనేక రక్షణ విబంధనలను అమలు జరుపుతున్నారు. రైల్వే మార్గాల పొడుగుతారితే సాధనాలు వాడబడుతూ వున్నవి. రైలు ఇంజనులలో ట్రాన్స్ డ్యూసర్లకు 9 వేయివేయి సిగ్నల్ లైట్లు వుంటాయి. ప్రతి రంగూ ఒక షిఫ్ట్ సమయంలో అనుమతిపడిన గరిష్ట వేగాన్ని సూచిస్తుంది. ఇంజన్ ద్రైవరు అంతకన్నా వేగంగా రైలును నడుపుతే మధ్యలోనే రైలు ఆగిపోతుంది. ఇంజను కాబినెట్ లో ద్రైవరుకు ఎంతో సౌకర్యం వుండేట్లా ఎటువంటి పరిస్థితికైనా ప్రతిస్పందించు ట్లా ఏర్పాటు చేయబడుతూ వున్నవి. ద్రైవరు కునికపాట్లు పడుచున్నట్లు తెలియగానే హెచ్చరిక సిగ్నల్ ఇచ్చే యంత్రమూ తయారు చేయబడుతోంది.

ద్రైవర్లకూ ప్యాసింజర్లకూ ఇదెంతో రక్షణ నిస్తుంది.

సోషలిస్టు దేశంలో - మనదేశంలో

పార్లమెంట్ లో పారిశ్రామిక సంబంధాల బిల్లు ప్రవేశపెట్టబడబోతున్నది. ఈనాడున్న అనేక కార్మిక చట్టాలను ఏకంచేసే ఒక కోడ్ గా అది రూపొందించబడుతోంది.

కార్మిక సంఘాలతో సంప్రదించకుండానే, కార్మిక సంఘాల సిఫార్సులకు వ్యతిరేకంగానే ఈ బిల్లు రూపొందించబడింది. కార్మికోద్యమ వ్యతిరేకమైన అనేక హంశాలు ఇందులో వుండటంలో ఆశ్చర్యంలేదు. ఎందువల్ల :

ఇది పెట్టుడిదారీ ప్రభుత్వంచే తయారుచేయబడింది గనుక.

సోషలిస్టు దేశంలో ఇటువంటి లేబర్ కోడ్ ఎల్లాతయారు చేయబడుతుందో చూద్దాము.

జర్మను ప్రజాతంత్ర రిపబ్లిక్ (తూర్పుజర్మనీ) సోషలిస్టు దేశం. 1978 జనవరి 1న ఈ దేశంలో ఒక కొత్త లేబర్ కోడ్ అమలులోకి వచ్చింది.

ఇది ఎల్లా రూపొందింది :

బిల్లురూపంలో ముందు ఇది ప్రజా బాహుళ్యాలముందు పెట్టబడి చర్చించమన్నది. కొన్ని నెలలపాటు పదులవేల ట్రేడ్ యూనియన్లలో ఈ కోడ్ ముసాయిదాలపై చర్చలు జరిగినవి. ముఖ్యంగా, కార్మికుల భద్రతకు సంబంధించిన లీగల్ రక్షణలు ఎల్లా వుండబోతున్నవి అనే హాళం సునిశితంగా చర్చించబడింది. వేల సవరణలు ప్రతిపాదించబడినవి. 83 రక్షల 90 వేల సభ్యత్వంగల స్వతంత్ర జర్మన్ ట్రేడ్ యూనియన్ల సమాఖ్య (యన్.డి.జి.బి.) 9 వ మహాసభ 1977 మే నెలలో జరిగినప్పుడు ఈ సవరణలూ, సూచనలూ చర్చించబడి బిల్లులో కొన్ని మార్పులను సూచించడం జరిగింది. ఈ సవరించబడిన బిల్లును తూర్పు జర్మనీ పార్లమెంటు ఆమోదించింది. (తూర్పుజర్మనీ పార్లమెంటులో యన్.డి.జి.బి ప్రతినిధులు రెండవ పెద్ద గ్రూపుగా వున్నారు.)

తూర్పుజర్మనీది పూర్తి ప్రజాతంత్ర వద్దతి.

మన దేశానిదో :

దేశ ఆర్థికం

1978 జూలై 27న రాజ్యసభలో ఒకప్రశ్నకు జవాబు యిస్తూ ప్రధాని మొరార్జీదేశాయి, 1977-78 నాటికి దేశంలో, జనాభాలో 100కి 48 మంది దరిద్రస్థాయికి ఇంకాఅడుగున వున్నట్లు తెలియజేశాడు.

గ్రామసీమలలో మిషి 1కి రోజుకు 2400, పట్టణ ప్రాంతాలలో 2100 కాలరీల అహారం కావలసివుంటుందనీ, ఆ మాత్రంకూడా తిండి దొరకనివారు దరిద్రస్థాయికి తగ్గివున్నట్లు లెక్కలనీ అయనే స్పష్టం చేశాడు.

ఆరోగ్య సంరక్షణకూ, దేహసౌష్ఠవానికి ఈ తిండి సరిపోతుందా లేదా అనేవిషయం ఆట్లావుండగా, ఈ భోజన ప్రమాణాలుకూడా లేనివారు 46% వున్నారన్నమాట.

1960-61 నాటికి దరిద్ర స్థాయికి తగ్గివున్న వారి అంచనా ఒకటి ఆర్థిక శాస్త్రవేత్తలైన దండేకర్, రథీలచే వేయబడింది. అనాటికి, కుటుంబాలలో, గ్రామసీమలలో 100కి సుమారు 34 మంది, పట్టణ ప్రాంతాలలో 50కి కొద్దిగా తక్కువగానూ దరిద్ర స్థాయికి తగ్గినవారున్నట్లుగా వారు అంచనా వేశారు. గ్రామాలలోనైనా,

ట్రేడ్ యూనియన్ల బలాన్ని రహస్యఓటింగు ద్వారానే తేల్చాలి సి. ఐ. టి. యు. డిమాండు

కేంద్ర ట్రేడ్ యూనియన్ సంస్థలు 1977 సంవత్సరపు తమ తమ సభ్యత్వాలను తెలియజేయాలని వెరిఫికేషన్ ద్వారా ఎవరి బలమెంతో తేలుస్తామని చీఫ్ లేబర్ కమిషన్ (సెంట్రల్) జాన్ నెలలో అన్ని సంస్థలకు ఉత్తరాలు వ్రాసిన విషయం కార్మికలోకం పాఠకులకు తెలిసిన విషయమే.

దీనిపై సి.ఐ.టి.యు. కార్యదర్శి కామ్రేడ్ యం.కె. పాండే కేంద్ర కార్మిక మంత్రి శ్రీ రవివర్మకు లేఖ వ్రాశారు. ప్రభుత్వం తీసుకున్న నిర్ణయంపట్ల తీవ్ర అభ్యంతరాన్ని తెలియజేశారు. రహస్య ఓటింగు ద్వారా మాత్రమే ఆయా సంస్థల బలాబలాలను తేల్చాలని డిమాండ్ చేశారు.

వెరిఫికేషన్ పద్ధతి ద్వారా ఆయా సంఘాల నిజమైన బలమెంతో వెల్లడికాదని అందుకనే కేంద్ర కార్మిక సంస్థ లనేకం వెరిఫికేషన్ పద్ధతికి అభ్యంతరాలు తెలిపిన విషయం కామ్రేడ్ పాండే ఈ సందర్భంగా గుర్తు జేశారు. భారత హెవీ ఎంజ్జిన్ కర్స్, హిందూస్థాన్ ఫాబ్రికేషన్, హిందూస్థాన్ మెషిన్ టూల్స్ మరియు యులాంటివే ఇతర సంస్థల్లో ఈ పాటికే రహస్య ఓటింగ్ జరుపబడింది. ఉక్కు సరిక్రమంలో కూడ మేనేజిమెంటు అందుకు సిద్ధమైంది.

ఇలాంటి స్థితిలో వెరిఫికేషన్ పద్ధతికి పూనుకోవడమంటే కొన్ని యూనియన్ల పట్ల పక్షపాతం చూపడమే అవుతుంది.

కావున కార్మిక మంత్రి పునరాలోచించాలనీ రహస్య ఓటింగ్ ద్వారా ఆ యా సంస్థల బలాన్ని తేల్చాలని సి.ఐ.టి.యు. కోరింది.

* * *

బీడి, బట్టలు, చేనేత పరిశ్రమల్లో పనిచేసే కార్మికులు ఎక్కువగా టి. బి. జబ్బుకు గురికావటానికి గల కారణాలను పరిశోధించేందుకుగాను ఇండియన్ కౌన్సిల్ ఆఫ్ మెడికల్ రీసెర్చ్ వారు దేశవ్యాప్త కార్యక్రమాన్ని ప్రారంభించి చేబట్టారు.

ఈ కార్యక్రమంలో భాగంగా మొదటగా తమిళనాడులో తిరుచ్చి, సేలం, మధురై పట్టణాల్లోను, గుజరాత్ లోని అహమ్మదాబాద్ లోను పెద్దఎత్తున కార్మికులను పరీక్షిస్తారు.

పట్టణాల్లోనైనా సగటున తరగి రోజుకు 2250 కాలరీల భోజనం కావాలని వారితెక్క. 1968-69 నాటికి ఈ దరిద్రుల సంఖ్య పెరిగినట్లుగా వారు తేల్చారు.

మొరార్జీదేశాయి ఇచ్చిన లెక్కల ప్రకారం ఈ దరిద్రుల సంఖ్య మరింత పెరిగినట్లుగా తేలుతుంది.

ఏడాదికి 4.7 శాతం చొప్పున మనదేశ ఉత్పత్తి పెరుగుతుంది కాబట్టి 1980-81 నాటికి మొత్తం జనాభా అంతా ఈ దరిద్రస్థాయిలో 75% స్థాయికి చేరుకోగలదని మొరార్జీ దేశాయి చెప్పాడు. ఇది హాళికి అవి అనుభవం తెలియజేస్తూవుంది. ఇంతవరకూ ఉత్పత్తి రంగంలో కొద్దో గొప్పో పెరుగుదల వుంటున్నట్లున్నది. అయినా దరిద్రస్థాయికి దిగుతున్న వారి సంఖ్య - దరిద్రుల సంఖ్య - పెరుగుతూనే వుంది. ఇప్పుడు, లోగడ పంచవర్ష ప్రణాళికలో వేసిన అభివృద్ధి రేటుకన్న తక్కువ రేటుయైన 4.7% అభివృద్ధిని సాధించినా దరిద్రుల సంఖ్య ఏమీ తగ్గదనేది ఖాయం.

ఆంధ్రప్రదేశ్ లో గ్రామాల (దు) స్థితి

పల్లెటూరు మన స్వర్గసీమలా అన్న పాటను సినిమాలోనో రేడియోలోనో విని ఆనందించవచ్చు. కానీ పల్లెటూళ్ల వాస్తవ స్థితి ఏమిటి?

రాష్ట్ర బ్యూరో ఆఫ్ ఎకనామిక్స్ అండ్ స్టాటిస్టిక్స్, ఇండియన్ ఇన్స్టిట్యూట్ ఆఫ్ పబ్లిక్ ఓపీనియన్, ఆంధ్ర యూనివర్సిటీ మున్నగు వాటి పరిశీలన ద్వారా తేలిన విషయాలు ఈ క్రింది విధంగా వున్నవి.

రాష్ట్రం మొత్తం అదాయంలో 46% మాత్రమే వ్యవసాయం నుండి వస్తున్నది; అయితే జనాభాలో 80% వ్యవసాయం మీద ఆధారపడి జీవిస్తున్నారు.

మొత్తం సాగుభూమిలో రాయలసీమ, తెలంగాణాలో 22% కోస్తా ఆంధ్రప్రదేశ్ లో 49% ఏదో ఒక రకమైన జలాధారం క్రింద సాగు అవుతూ వున్నది.

908 వేల హెక్టార్ల భూమికి జలాధారం వనరు కల్పించబడినా వాస్తవంలో 707 వేల హెక్టార్ల భూమికి నీరు సరఫరా అవుతోంది. ఈ విధంగా లభ్యమైన నీటి వనరులో 22% వృధాగా వుండి పోతోంది.

1960-1961 లో తల 13 సంవత్సరాలదాయం రు. 275-2 అ ఆధారం ప్రకారమే చూస్తే 1978-77 లో ఇది రు. 304.7 అకు మాత్రమే పెరిగింది.

రాష్ట్రంలో 72 లక్షలమంది పేదరి దినసరి అదాయం 75 పైసలు.

2 కోట్లమంది గ్రామీణ పేదలు దరిద్రస్థాయికి దిగువన వున్నారు.

రాష్ట్రంలో బాగా సంపన్నమైనదని పేర్కొందిన తూ. గో. జిల్లా రామచంద్రపురం తాలూకాలో, వ్యవసాయదార్లలోనూ, భూమి లేని వ్యవసాయ కూలీలలోనూ, 100కి 50 మందికి పైగా వచ్చే సాయసరి అదాయం రు. 250 లకు తక్కువ.

రైతులలో, కోస్తా ఆంధ్రలో 81.4%, తెలంగాణాలో 59.4% రాయలసీమలో 53.8% ఒక ఎకరమూ, అంతకు తక్కువ వున్నవారు.

గ్రామ ప్రాంతాలలో 31900 మందికి ఒక డాక్టరు, 34900 మందికి ఒక హాస్పిటలు పడకావున్నది.

రాష్ట్రంలో వున్న 29,448 గ్రామాలలో 7,788 గ్రామాలకు మాత్రమే ఎక్స్కరోడ్లు వున్నవి. 10,000 పైగా గ్రామాలకు వున్నవి కచ్చారోడ్లు మాత్రమే తూర్పుగోదావరి జిల్లాలో 80%, విశాఖపట్నం జిల్లాలో 40% గ్రామాలకు కచ్చారోడ్లు కూడా లేవు.

పాఠశాలలో 4.1% ఇళ్ళు లేవు 13.7% పాకలు. 35.3% చదునునేల లేదు. 28.4% కు మూత్రశాలలు లేవు 36.5% ఉపాద్యాయులకు టేబుల్స్ లేవు. 77.6% కు ఆటస్థలాలు లేవు.

ఇక చదువా: 8-11 ఏండ్లలోపు వారిలో 27% 11-14 ఏండ్లలోపు వారిలో 23.2%, 14-21 ఏండ్లలోపు వారిలో 19% మాత్రమే చదువుకొంటున్నారు. 1వ క్లాసులో కూడా 48.7% మాత్రమే ప్యాసవుతూ వున్నారు.

ఇదీ 90 ఏండ్ల కాలగెను పొలనలో రాష్ట్రం పురోగతి.

ఇతర రాష్ట్రాలలో కార్మిక పోరాటాలు

మద్రాసులో నిరసన సమ్మె

1978 జూలై 18న మద్రాసు పట్టణం పరిసర ప్రాంతాలలోని కార్మికవర్గమంతా ఒకరోజు నిరసన సమ్మెగావించింది. సి.ఐ.టి.యు; చొరవతో ఏర్పడిన జాయంటు యాక్షన్ కమిటీ పిలుపుపై ఈ సమ్మె జరిగింది. ఈ యాక్షన్ కమిటీలో సి.ఐ.టి.యు; ఏ.ఐ.టి.యు.సి. హెచ్.యం.యస్; కుచేలర్ నాయకత్వానవున్న వర్కింగు పీపుల్స్ కౌన్సిల్, డి.యం.కె; జనతాపార్టీల కార్మిక విభాగాలూ వున్నవి.

గత ఏడాది ఆగస్టులో మద్రాసులోని వల్లవ బ్రాన్సుపోర్టు లోని 1800 కార్మికులూ వారం రోజులుకుపైగా సమ్మె జేశారు. జీతాల పునర్నిర్ణయం జరగాలనీ, ఎమెర్జెన్సీ కాలంలో రద్దు చేయబడిన ట్రేడ్ యూనియన్ హక్కులు పునరుద్ధరించబడాలనీ ఈ సమ్మె సాగించబడింది. విపరీతమైన గూండాదాడులను తట్టుకొని ఈ సమ్మె సాగింది. చివరకు, తాత్కాలిక భృతివివ్వటానికి, 8 నెలల్లో జీతాల పునర్నిర్ణయంపై ఒప్పందం చేసుకోవటానికి ప్రభుత్వం అంగీకరించిన తర్వాత సమ్మె విరమింపబడింది. కాని జీతాల పునర్నిర్ణయం మాత్రం జరగలేదు. కాబట్టి 1978 జూన్ 17 నుండి తిరిగి సమ్మె తలబెట్టబడింది. కాని, బ్రాన్సుపోర్టును అత్యవసర వర్తీసుగా ప్రకటిస్తూ అర్థినెన్నుద్వారా జూన్ 18న సమ్మెను విశేషించటం జరిగింది. సమ్మె జరగనూ జరిగింది. ప్రభుత్వం ఒప్పందానికి వచ్చింది. కాని అర్థినెన్ను మాత్రం ఇంతవరకూ ఉపసంహరింపబడలేదు.

ఇదేవిధంగా బ్రహ్మాండమైన ప్రైవేటు బ్రాన్సుపోర్టు టి.ఎ. సుందరం కంపెనీలో కార్మికులు తమ యూనియనుకు తమ ఇష్టం వచ్చిన నాయకులను ఎన్నుకోవటానికి పిలువేడు. వీటికి వ్యతిరేకంగా సి.ఐ.టి.యు. నాయకత్వాన సమ్మె జరిగింది. గూండార దాడులు, 18 మంది వర్కర్లు దిస్మిసులు, 200 మంది సస్పెన్షన్లు విచ్చలవిడిగా సాగినవి. దొంగ కేసులకు లెక్కలేదు. చివరకు 'మేనేజ్మెంటు, ప్రభుత్వం సమక్షంలో యూనియన్ తో ఒప్పందం చేసుకోక తప్పలేదు. కాని ఆ ఒప్పందాన్ని మేనేజ్మెంటు ఖాతరుచేయడం లేదు.

ఇంతేగాక, పెద్ద నైకిళ్ళ విర్మాణ సంస్థ టి.ఐ. నైకిల్స్ 1978 జనవరి నుండి మూసివేయబడివుంది. ఎ.ఐ.టి.యు.సి. నాయకత్వాన ఇక్కడి యూనియన్ ఫ్యాక్టరీని తెరవాలంటూ ఆందోళన మొదలెట్టారు. చివరకు ఏ.ఐ.టి.యు.సి. రాష్ట్ర కార్యదర్శి శ్రీ ఎం. ఎస్. గోపు జులై నుండి విరాహరదీక్ష సాగించారు.

ఈ ఫ్యాక్టరీయేగాక వడరన్ స్విచ్ గేర్స్ లిమిటెడ్, ఒమేగా కేబిల్స్, వైరల్డ్ పెన్ కంపెనీలు కూడా మూసివేయబడినవి. వీటిని కూడా తెరవాలని ఆందోళన సాగుచున్నది.

ఈ సమస్యలపై ఈ సమ్మె తలబెట్టబడింది. రాష్ట్ర ప్రభుత్వం ఈ సమ్మె నెదుర్కోవాలని చూసింది. కాని కార్మికుల ఐక్యతకు భయపడి సమ్మెదినాన్ని నెలపుదినంగా ప్రకటించింది.

అదినాన సమ్మె సంపూర్ణంగా జరిగింది. పెద్ద ఊరేగింపుతో కామ్రేడ్ చింతన్ (సి.ఐ.టి.యు.), కె. యం. సుందరం (ఏ.ఐ.టి.యు.సి.), ఆందోలిపిళ్ళ (హెచ్.యం.యస్), కుచేలర్ (సి.పి.సి.), కట్టూర్ గోపాల్ (డి.యం.కె.), నారాయణన్ (జనతా) మున్నగు వారు వెళ్ళి ముఖ్యమంత్రికి మేమోరాదం యిచ్చారు.

కోయంబత్తూరులో

అఖిల ట్రేడ్ యూనియన్ల సదస్సు

16-7-78న కోయంబత్తూరులో సి.ఐ.టి.యు., ఎ.ఐ.టి.యు. సి., డి.యం.కె. యూనియన్లు, ఎల్.ఐ.సి., బ్యాంకులు, రైల్వేలు, తంతి-తపాలా, పార్మాస్యూటికల్ పరిశ్రమల్లోనూ కేంద్ర రాష్ట్ర ప్రభుత్వాలలో వివిధ డిపార్ట్మెంట్లకు చెందిన వెయ్యిమంది ప్రతినిధులతో ఒక సదస్సు జరిగింది. ఆల్ ఇండియా ఇన్సూరెన్స్ ఎంప్లాయిస్ అసోసియేషన్ కి చెందిన శ్రీ ఆర్. కృష్ణమాచారి అధ్యక్షత వహించారు. ఎ.ఐ.టి.యు.ఎ.కు చెందిన శ్రీ సి. యన్. రామస్వామి ప్రతిపాదించిన తీర్మానంలో భూతలింగం కమిటీ సిఫార్సులను సదస్సు తీవ్రంగా ఖండించింది. జి.ఐ.ఇ.ఎ.ఐ.ఎ.కు చెందిన శ్రీ పి. యస్. మహదేవన్ ప్రతిపాదించిన మరొక తీర్మానంలో పారిశ్రామిక సంబంధాల బిల్లులోని కార్మిక వ్యతిరేక అంశాలను తీవ్రంగా ఖండించడం జరిగింది. తమిళనాడు ప్రభుత్వం జారీచేసిన అత్యవసర వర్తీసుల అర్థినెన్నును ఉపసంహరించమని కోరుతూ యన్.జి.వోస్ యాక్షన్ కమిటీకి చెందిన శ్రీ కిచ్చుమణి ప్రతిపాదించిన తీర్మానం కోరింది. ఈ తీర్మానాలను బలపరుస్తూ శ్రీయుతులు పి. రామచంద్రన్ (సి.ఐ.టి.యు.), పి. కరుకుస్వామి (డి.యం.కె.), పి. కె. రామస్వామి (ఎ.ఐ.టి.యు.సి.), జార్జి థామస్ (ఎ.ఐ.యస్. యమ్.ఎ.), శ్రీనివాసన్ (టి.యన్.యం.యస్.ఎ), గులాబ్ జాన్ (ఎంక్విసిటి వర్కర్స్ ఫెడరేషన్), సుదాకరన్ (యన్.యస్.పి. టి.ఇ), కాళప్పన్ (టీచర్స్ అసోసియేషన్) మాట్లాడారు. తీర్మానాలన్నీ ఏకగ్రీవంగా ఆమోదించబడినవి.

గౌహతిలో అఖిల ట్రేడ్ యూనియన్ల సదస్సు

అస్సాంలోని గౌహతిలో 8-5-78 న సి.ఐ.టి.యు. బి.యమ్ ఎస్; యు. టి. యు. సి లకు చెందిన ట్రేడ్ యూనియన్ల ఇన్సూరెన్సు, బ్యాంకు, తంతితపాల, రైల్వే, ప్రభుత్వ ఆఫీసుల మున్నగు వాటిలోని కార్మికసంఘాల, ఇతర కార్మిక సంఘాల ప్రతినిధులతో సదస్సు జరిగింది. ఈ సదస్సు పిలుపు ననుసరించి రిట్రీచి మెంటుకు వ్యతిరేకంగానూ, ట్రేడు యూనియన్ల హక్కుల కొరకు 15-5-78 న పెద్ద ప్రదర్శనలు జరిగినవి.

పశ్చిమ బెంగాల్ ఇంజనీరింగ్ కార్మికుల

ఐక్య ఆందోళన

ఇంజనీరింగ్ కార్మికులు సమర్పించిన కోర్కెలను మేనేజి మెంట్లు తిరస్కరించడంతో ఈ కోర్కెలు సాధించుకొనేందుకై మొత్తం రాష్ట్రమంతటా వున్న ఇంజనీరింగ్ కార్మికులు నిరవధిక సమ్మె సాగించటానికి తయారుగా వుండాలని ఇంజనీరింగ్ కార్మికుల నాలుగు ఫెడరేషన్లు సంయుక్తంగా పిలుపు విచ్చినవి.

సి.ఐ.టి.యు.కి చెందిన మెటల్ అండ్ ఇంజనీరింగువర్కర్స్ యూనియన్ల ఫెడరేషన్ జూలై 18న కామ్రేడ్ రాబిన్ ముఖర్జీ అధ్యక్షతన సమావేశమై యజమానులు ముష్టివేసినట్లుగా జీతాలలో రూ. 8 ల మాత్రమే పెంచుతామన్న ప్రతిపాదనను తిరస్కరించింది. నిరవధిక సమ్మెను సాగించాలని నిర్ణయిస్తూ అందుకు గాను ఆందోళన సాగించుటకు తార్యక్రమాన్ని నిర్ణయించింది.

నవంబరు 2 న సమైక్య

ప్రావిడెంటు ఫండు వుద్యోగుల ఐక్య సదస్సు నిర్ణయం

దేశంలో వివిధ రాష్ట్రాల్లో వున్న ప్రావిడెంటు ఫండు అఫీసులలో సుమారు 8000 మంది వుద్యోగులూ, కార్మికులూ పని చేస్తున్నారు. వీరికొక ఐక్య సంఘము లేక 4 అఖిలభారత సంస్థలలో చీలివున్నారు కాబట్టి వీరి పోరాటాలన్నీ ఇంతవరకూ స్థానికంగానో, ప్రాంతీయంగానో వుండిపోతున్నవి ఈ అనేకకృతవల్ల మేనేజిమెంటు చిరకాలంగా వుండిపోయిన ఏ కోర్కెనూ పరిష్కరించుటకు నిరాకరిస్తూ వస్తున్నది.

కాబట్టి ఈ ఉద్యోగులందరినీ సంఘటితపర్చి ఒకే వేదికపైకి తేవటానికి 1978 జూలై 24, 25 తేదీలలో ఢిల్లీలో ప్రావిడెంటుఫండు ఉద్యోగుల ఐక్యసదస్సు జరిగింది. అన్ని ప్రాంతాలనుండి ప్రతినిధులు దీనికి హాజరైనారు. ఒరిస్సానుండి రాజేకపోయినా సదస్సు నిర్ణయాలకు బద్ధులమై వుంటామని తెలియజేశారు.

సి. ఐ. టి. యు. కార్యదర్శి కామ్రేడ్ యం. కె. పాంధే ఈ సదస్సుకు అధ్యక్షత వహించారు. కేంద్ర కార్మికశాఖ స్టేట్ మంత్రి శ్రీ రామకృష్ణపాల్ సింహ సదస్సుకు హాజరై మాట్లాడారు.

పార్లమెంటు సభ్యురాలు శ్రీమతి అహల్యా రుగ్గేకర్, మాచ్యూ కురియను కూడా సదస్సులో ప్రసంగించారు.

జీతాలు, డి.ఎ, బోనసు, ఇతర ఆర్థిక కోర్కెలు, ప్రీడ్ యూనియన్, ప్రజాతంత్ర హక్కులను గూర్చిన 10 పాయింట్ల కోర్కెల పత్రాన్ని సదస్సు ఏకగ్రీవంగా ఆమోదించింది. దేశంలో అన్ని ప్రాంతాలలో పనిజేసే పి.యచ్. ఉద్యోగులందరూ సమైక్యం కావాలని ప్రతినిధులు ఉద్ఘోషించారు.

ఈ సదస్సులో పాల్గొన్న యూనియన్ల ప్రతినిధులతోకూడిన ఒక కార్యాచరణ సంఘాన్ని ఏర్పరచటం జరిగింది. ఏకగురితో కూడిన ఒక స్థాయి సంఘాన్ని ఎప్పుడున్నది. కార్యక్రమాలను సమన్వయ పరచటం ఈ స్థాయి సంఘం కర్తవ్యం.

తమ కోర్కెలను సాధించుటకై అందరివారీ ఆందోళన కార్యక్రమాన్ని సదస్సు ఆమోదించింది. ఈ ఆందోళన చివర 2-11-1978న దేశమంతటా ఒకరోజు నిరసన సమ్మె జరపాలని నిర్ణయించబడింది.

బి.హెచ్.ఇ.ఎల్. కార్మికుల విజయం

భారత్ హెవీ ఎలక్ట్రికల్స్ లోని కార్మిక సంఘాలకు, ప్రభుత్వానికి మధ్య జరిగిన దీర్ఘ సంప్రదింపుల అనంతరం 1-7-78 న ఒక ఒప్పందం కుదిరింది. దీని ప్రకారం అసలు మూలజేతనాల్లోనూ, కరువుభత్యంలోనూ 10% తాత్కాలిక భృతిగా ఇవ్వబడుతుంది. 1978 మేలో వున్న జీతభత్యాలలో 16% గా ఈ తాత్కాలిక భృతి వుంటుంది. ఇది 1977 సెప్టెంబరు నుండి అమల్లోకి వస్తుంది. ప్రావిడెంటు ఫండు, వార్షిక బోనసు, ఉత్పత్తి బోనసులు ఈ తాత్కాలిక భృతి ప్రకారం ఇవ్వబడుతాయి.

పరిశ్రమలో పనిచేసే రోజువారీ జీతం కార్మికులకు కూడా 1-7-78 నుండి 16% జీతాలు పెంచబడతాయి.

ఈ ఒప్పందం ప్రకారం ఈ పరిశ్రమలో పనిచేసే 50,000లకు పైగా వున్న కార్మికులకు నెల ఒక్కటికి కనీసం రూ. 45 ల నుండి అపైన పెరుగుతుంది.

ఈ సంప్రదింపులలో సి. ఐ. టి. యు. తరపున కామ్రేడ్ పి. రామమూర్తి పాల్గొని, ఒప్పందంపై సంతకం చేశారు.

బీహార్ ఎన్.జి.వో.ల మహాసభ

బీహార్ రాష్ట్ర నాన్ గెజిటెడ్ ఎంప్లాయిస్ ఫెడరేషను 11వ మహాసభ "దుంకా"లో 27-8-78న జరిగింది. 500లకు పైగా ప్రతినిధులు హాజరైనారు. సి.ఐ.టి.యు. ప్రధాన కార్యదర్శి కామ్రేడ్ పి. రామమూర్తి మహాసభ ప్రారంభోపన్యాసం గావించారు. యోగి శ్వర గోపి గౌరవాధ్యక్షులుగా, యోగింద్రప్రసాదుసింగ్ ప్రధాన కార్యదర్శిగా ఎన్నుకోబడ్డారు. మహాసభలో కోర్కెలపత్రం అంగీక

లిగల్ నోట్స్

సినిమా థియేటర్ ఆవరణలో సైకిల్ స్టాండు, క్యాంటీన్ పనివారలకు ఇ.ఎన్.ఐ. చట్టం వర్తింపు

సుప్రీంకోర్టు తీర్పు

ఆంధ్రప్రదేశ్ హైకోర్టు యిచ్చిన తీర్పుకు వ్యతిరేకంగా హైదరాబాద్, సికింద్రాబాద్ నగరాల్లోని సినిమా థియేటర్ యజమానులు పెట్టుకున్న అపీళ్ళను కొట్టివేస్తూ సినిమా థియేటర్ ఆవరణలో సైకిల్ స్టాండుమీద పనిచేసేవారుకాని, క్యాంటీన్ లో పనిచేసేవారుగాని ఎంప్లాయిస్ స్టేట్ ఇన్సూరెన్సు చట్టప్రకారం సినిమా థియేటర్ పనివారుగానే పరిగణించబడుతారని వీరిని హాయిజమానికాక క్యాంటీన్ స్వంతదారు, సైకిల్ స్టాండు స్వంతదారులే వియమించినా అనయజమాని థియేటర్ ప్రొప్రైయిటరే అవుతారని, అందువల్ల ఇ.ఎన్.ఐ. చట్టం క్రింద థియేటర్ యజమాని తన బాధ్యతలను నిర్వర్తించాలని సుప్రీంకోర్టు తీర్పు చెప్పింది.

సైకిల్ స్టాండు పెట్టాలని, క్యాంటీన్ వుండాలని చట్టరీత్యా యజమానిపై నిర్బంధం లేనప్పటికీ అతను తన బిజినెస్ ఆభివృద్ధి కొరకు సినిమా చూచేవారి సౌకర్యంకొరకు అవసరాలు చేస్తున్నందున థియేటర్ ఆవరణలో పనిచేసే కార్మికులకు అసలైన యజమాని థియేటర్ ప్రొప్రైయిటరేనని కోర్టు స్పష్టంగా తీర్పుయిచ్చింది.

రించబడింది. ఈ కోర్కెలు సాధించుటకై రాష్ట్రమంతటా ఆందోళన చేయాలని, అవసరమైతే నిరవధిక సమ్మెను సాగించాలని మహాసభ తీర్మానించింది. ఈ కోర్కెల వెనుక ప్రభుత్వోద్యోగులందరినీ సమీకరించటానికై ఒక కార్యక్రమం నిర్ణయించబడింది.

అంతర్జాతీయ రాజకీయాలు

అరేబియా దక్షిణ ప్రాంతంలో వున్నది ఎమెన్. అనేకమంది సుల్తానులు, షేకులు ఉన్నచిన్న రాజ్యాలక్రింద ఇది విభజింపబడి వుండేది. బ్రిటీషు సామ్రాజ్యవాదుల తైనాతీయగా ఈ ప్రభువులు వుండేవారు. 1932 లో ఉత్తర ప్రాంతంలో తిరుగుబాటు జరిగి ఎల్. బదర్ అనే అఖియ ఇమామును షడగొట్టి ఎమెన్ అరిట్ రిపబ్లిక్ ఏర్పర్చబడింది. బ్రిటను అమెరికా సహాయంతో అరేబియా ఈ సూతన దివల్లికుపై దండ యాత్రను సాగించింది. దీని కారణం సాగిన పోరాటంలో ఉత్తర ఎమెన్ విలదొక్కకున్నా రాజకీయ స్థిరత్వాన్ని సంపాది. చుకోలేక పోయింది.

దక్షిణ ఎమెన్ 1967 లో విముక్తిచెందింది. సీపుల్సు డెమోక్రటిక్ రిపబ్లిక్ ఆఫ్ ఎమెన్ అవతరించింది. ఈ రిపబ్లిక్ ను కూల గొట్టటానికై దేశంలోని అభివృద్ధి నిరోధకులూ, సాదీ అరేబియా, సామ్రాజ్యవాదులు అన్ని ప్రయత్నాలు చేశారు. వీటినిన్నిటిని తట్టుకొని దక్షిణ ఎమెన్ విలబడింది 1989 లో నేషనల్ డెమోక్రటిక్ ఫ్రంట్ లోని అభ్యుదయ శక్తుల ప్రభుత్వం పై చేయి సంపాదించి అభ్యుదయ కరిమైన సాంఘిక, అర్థిక, రాజకీయ సంస్కరణలను, భూసంస్కరణలను అమలు జరపబానుకొన్నది. విదేశీ పెట్టుబడి పెత్తనాన్ని అదుపులో పెట్టింది. అర్థికరంగంలోని కీలకవిభాగాలను స్వాధీనం చేసుకున్నది.

1975 ఆక్టోబరులో అభ్యుదయ శక్తులన్నీ నిర్మాణరీత్యా ఐక్యమై శాస్త్రీయ సోషలిజాన్ని అంగీకరించి యునైటెడ్ నేషనల్ ఫ్రంట్ పొలిటికల్ అర్గనైజేషనుగా ఏర్పడినది. సోవియట్ యూనియనూ, ఇతర సోషలిస్టు దేశాలూ దక్షిణ ఎమెన్ కు అనేక రూపాలలో సహాయం చేస్తున్నవి.

ఉత్తర, దక్షిణ ఎమెన్ లను ఏకం చేయాలని ప్రజలూ, దేశ భక్తియుత సంస్థలూ కోరుతూ వచ్చారు. ఇందుకు అనుగుణంగానే ఈ రెండు దేశాలమధ్య సంభాషణలకై ప్రయత్నాలు ప్రారంభమైనవి. అయితే 1977 ఆక్టోబరులో ఉత్తర ఎమెన్ అధ్యక్షుడు ఇబ్రహీం ఎక్ హమీదీ దక్షిణ ఎమెన్ రాజధాని ఏడెన్ కు బయలు దేరటానికి కొద్దిరోజులు ముందుగా ఉత్తర ఎమెన్ రాజధాని సానాలో హత్య గావించబడ్డాడు. 1978 జూన్ 24 న అప్పటి ఉత్తర ఎమెన్ అధ్యక్షుడైన ఆహ్మద్ హుస్సేన్ ఆర్ మషిమి, దక్షిణ ఎమెన్ కు బయలు దేరటానికి కొద్దిరోజులు ముందుగా సానాలో తన ఆఫీసులోనే హత్య చేయబడ్డాడు. ఈ రెండు హత్యలూ సామ్రాజ్యవాదుల కుట్రల ఫలితంగానే వీరిద్దరూ సాదీ అరేబియా అజ్ఞలకు తలవంచ వలెనునే జరిగినవి.

జూన్ 24 న ఉత్తర ఎమెన్ అధ్యక్షుని హత్య జరిగింది. జూన్ 25 న దక్షిణ ఎమెన్ లో సాలెమ్ మబయ్యతలీ నాయకత్వాన సైనిక కుట్రజరిగింది. ఈయన లోగడ దేశాధ్యక్షుడు. కాని ఆ పదవి నుండి తొలగింపబడ్డాడు. ఈతిరుగుబాటు అణచి వేయబడింది. విప్లవ న్యాయస్థానం ఏవారింది దోషిగా నిర్ణయించినందున పురితీయబడ్డారు.

ఇక సామ్రాజ్యవాదుల కాకిగోల ప్రారంభమైంది. దక్షిణ ఎమెన్ కుట్రవల్లనే ఉత్తర ఎమెన్ అధ్యక్షుడు హత్యచేయబడ్డాడనే వదంతులను వ్యాపింపచేసి రెండు ఎమెన్ లమధ్యా చిచ్చు రగల్చటానికి ప్రయత్నించారు. కొన్ని అరబ్బు దేశాలను సమావేశపర్చి

ద్వి పక్ష కమిటీ లో బొగ్గు కార్మిక సంఘాలకు ప్రాతినిధ్యం

బొగ్గుగని కార్మికుల జీతభత్యాలు మొదలగు కోర్కెల పరిశీలనకై ద్వీపక్ష కమిటీని వియమించటానికి కేంద్ర ప్రభుత్వం అంగీకరించింది. కమిటీ నియమాన్ని గురించి చర్చించటానికై 11-8-1978 న న్యూఢిల్లీలో ఇంద్రవ శాఖమంత్రి కార్యాలయంలో బొగ్గుగని కార్మిక సంఘ ప్రతినిధుల సమావేశం జరిగింది. మంత్రి శ్రీ పి. రామచంద్రన్ అధ్యక్షత వహించారు.

సి.ఐ.టి.యు. ప్రతినిధులుగా కామ్రేడ్ యం. కె. పాండే, కామ్రేడ్ సునీల్ బసురాయ్ హాజరయ్యారు. నేషనల్ కోల్ అర్గనైజేషన్ ఎంప్లాయిస్ ఎసోసియేషన్ ప్రధాన కార్యదర్శి (సి. ఐ. టి. యు.) కామ్రేడ్ జె. కె. బోస్ కూడ అబ్జర్వర్ గా పాల్గొన్నారు.

ద్విపక్ష కమిటీలో వేరు వేరు సంఘాలకుయిచ్చే ప్రాతినిధ్యం గురించి చర్చించారు. ట్రేడ్ యూనియన్ ప్రతినిధులు ఒకే ఉమ్మడి అవగాహనకు రాలేకపోయారు.

రహస్య ఓటింగ్ ద్వారా బొగ్గు పరిశ్రమలో ప్రతి సంస్థ యొక్క బలాన్ని ముందుగాతేల్చి ఆతర్వాత కమిటీలో ప్రాతినిధ్యం గురించి నిర్ణయించాలని సి.ఐ.టి.యు. ప్రతిపాదించింది. అలాంటపుడు వాటి వాటి బలాలకుతగ్గట్లుగా ప్రాతినిధ్యం యివ్వవచ్చునని ఆలాంటి నిర్ణయం జరిగేదాకా అన్నిసంస్థలకు సమాన ప్రాతినిధ్యంయివ్వాలని దేశ వ్యాపితంగా తగుబలం కలిగినసంస్థలకు కమిటీలో ప్రాతినిధ్యం యివ్వాలని సి. ఐ. టి. యు. ప్రతిపాదించింది.

సంప్రదింపులు ప్రారంభించటంలో ఈపాటికే అంశ్యమైందని 1979 జనవరినుండి కొత్త ఎగ్రిమెంటు అమలులోనికి వచ్చునట్లుగా 1978 సంవత్సరం ముగిసేలోగానే సంప్రదింపులు పూర్తిచేయాలని కూడ సి. ఐ. టి. యు. చెప్పింది.

ఐ. యన్. టి. యు. సి. ప్రతినిధి సమాన ప్రాతినిధ్యాన్ని వ్యతిరేకించారు. రహస్య ఓటింగ్ జరిపితే తాముదానికి సిద్ధమన్నారు.

హెచ్. ఎం. ఎస్. ఎ ఐ. టి. యు. సి; బి.యం.ఎస్ య కూడ రహస్య ఓటింగ్ కు అంగీకరించాయి.

ట్రేడ్ యూనియన్ ప్రతినిధులుచేసిన సూచనలను దృష్టిలో వుంచుకుంటానని కార్మిక మంత్రితో సంప్రదించిన తర్వాత మరం సమావేశం ఏర్పాటు చేస్తానని శ్రీ రామచంద్రన్ చెప్పారు.

ఏమైనా అగస్టు 31 లోగా కమిటీని వియమించాలని నిర్ణయించడమైనది.

అదిలాబాద్ లోని ప్రెస్ వర్క్స్ 1978 అగస్టు 13, న సమావేశమై ప్రింటింగ్ ప్రెస్ వర్క్స్ యూనియన్ పేర సంఘాన్ని స్థాపించు కున్నారు.

శ్రీయుతులు యం. స్వామి (అధ్యక్షులు) ఎ. కిష్టన్న (ఉపాధ్యక్షులు) యం. శంకర్ (కార్యదర్శి), బి. విఠల్ (సహాయకార్యదర్శి) యం. బాస్కర్ (ట్రెజరర్), యన్. రాములు, మరి కొందరు సభ్యులుగా కమిటీని ఎన్నుకున్నారు.

దక్షిణ ఎమెన్ ను సాంఘికబహిష్కరణకు గురిచేయటానికి తీర్మానం చేయించారు. ఈజిప్టు, సాదీ అరేబియాలు ఇందుకు ముందు పీఠిన ఉన్నవి. అయితే అల్జీరియా, సిరియా, ఇరాక్, లిబియా, పాలస్తీనా విమోచనసంఘం ఈ సమావేశాన్ని బహిష్కరించినవి.

కత్తివీధి సాము - కండక్టర్లు ఉద్యోగం

రచన : శ్రీహరి

ఆంధ్రప్రదేశ్ రోడ్ రవాణా సంస్థలో సుమారు 60 వేలమంది వుద్యోగాలు చేస్తున్నారు. అది ప్రభుత్వ ఆధ్వర్యాన నడుస్తున్న సంస్థ ప్రజాసేవయే కర్తవ్యంగా చెప్పుకుంటుంది.

ఆ సంస్థలో పనివారి జీవితం అత్యంత దుర్భరంగా తయారైంది. ఆర్.టి.సి.లో వున్న రూపు అత్యంత దారుణంగా వుంటాయి. వాటిని అమలు జరపడంలో పట్టువిడుపులు కేవలం అయా అధికారుల దయాదాక్షిణ్యాల మీద ఆధారపడి వుంటున్నది.

ఒక నేరానికి ఒక అధికారి యిచ్చే శిక్షకు, మరొక అధికారి యిచ్చే శిక్షకు సంబంధంలేదు. ఒకే అధికారి ఒకే నేరంచేసిన వివిధ వ్యక్తులకు యిచ్చే శిక్షకు గూడ ఎక్కువసార్లు సంబంధం వుండదు. నేరము యొక్క స్వభావం, దానికి విధించాల్సిన శిక్ష సక్రమంగా నిర్వచించబడక పోవడంతో కార్మికులు అధికార్ల దయాదాక్షిణ్యాల మీదనే ఆధారపడవలసి వస్తున్నది. అందువల్ల ఆర్.టి.సి కార్మికుల బతుకులు బానిస జీవితాల్లాగా తయారౌతున్నాయి.

ఆర్.టి.సి. సర్వీసుల నిర్వాహణలో కండక్టర్లది ఒక కీలకమైన పాత్ర. అతని పనిపరిస్థితులలో ఒకభాగాన్ని పరిశీలించి ఆర్.టి.సి. కార్మికులపరిస్థితి ఎలావుందో వివరించేందుకు ప్రయత్నిస్తాను.

యాజమాన్యం దృష్టిలో ఆర్.టి.సి. కార్మికుడు కార్మికుడు కాదు; దొంగ. అందువల్లనే అతను డ్యూటీకి వచ్చినప్పటి నుండి తిరిగి డ్యూటీ వదలి పోయేవరకు ఎప్పటికప్పుడు పరీక్షకు గురౌతుంటాడు.

డ్యూటీకివచ్చి త్రే తీసుకునేటప్పుడే తనదగ్గర స్వంతదబ్బు ఎంతవుందో రాయించుకోవాలి. డ్యూటీమధ్యలో ఎప్పుడైనా ఎవరైనా అతని క్యాష్ చెక్ చేయవచ్చు. ఒక్కొక్కసారి స్పెషల్ స్క్వాడ్ పేరుతో ఒక స్టేజీలో బండి అగగానే చెకింగ్ స్టాఫ్ కండక్టర్ను చుట్టుముట్టుతారు. బట్టలతోనూ అన్ని భాగాలను చెక్ చేస్తారు, అత్యంత అవమానకరంగా పరిశీలిస్తారు.

ఎస్. ఆర్. లో రాసిన దబ్బు, ప్రయాణీకుల దగ్గరవసూలు చేసిన దబ్బు కలిపితే వుండవలసిన దానికన్న వైసా తక్కువగాని ఎక్కువగాని వుండరాదు.

ఎక్కువవుంటే చిల్లర యివ్వవలసినట్లు రాసిన టికెట్లు ప్రయాణీకులు చూపకపోతే, చిల్లర యివ్వవలసినట్లు కండక్టర్ రుజువు చేసుకోకపోతే టికెట్లు దొంగతనం చేసినట్లే లెక్క.

ఒక ప్రయాణీకుడు చిల్లర తీసుకోక మరచి బస్సు దిగి పోయినా, కండక్టర్, దొంగగానే చిత్రింప బడతాడు. చార్జీషీటు యిస్తారు. డిపోస్పేర్ ఆతర్వాత సస్పెన్షను, విచారణ, ఆ తతంగం ముగిసే నెలల తరబడి అతను భవిష్యత్ ఏమిటనే ఆందోళనలో పడికొట్టుకుంటాళి.

అదేవిధంగా దబ్బు పొరపాటున తక్కువవుంటే, కార్పొరేషన్ దబ్బును కాజేసినట్లు లెక్క. దానికి వైతతంగం కొనసాగవలసిందే.

దబ్బుకు సంబంధించిన తతంగం అది కాగా, ఇకటిక్కెల్ల విషయం మరింత మోరం.

కార్పొరేషన్లో “టిక్కెట్ యిచ్చి - బయలుదేరు” అని వియమంవుంది. ఇది సర్వరోగ వివారిణిగా భావిస్తుంటారు. అలా యిచ్చి బయలుదేరినా, ప్యాసింజర్లు తప్పిపోవడానికి అవకాశం వుందని భావించరు. అంతేగాదు ఈ సర్వరోగనివారణ ఆచరణలో అమలు జరిపితే ఆర్.టి.సి. బండ్లు గంటల ప్రయాణాలు, రోజులకు మారుతుంది. ఆలస్యమైతే ప్యాసింజర్లు వూరుకుంటారు; అందువల్ల ఆచరణలో సాధ్యంకాని రూలు ఇది.

ఈ రూలు అమలు జరిగినా ప్యాసింజర్లు తప్పించుకోలేరని కార్పొరేషన్ భావిస్తోంది. 4, 5 మించి మాత్రమే ప్యాసింజర్లు ఎక్కినస్టేజీలో ఇదిఅమలు జరపడం సాధ్యమవుతుంది. కానిఎక్కువ మందిఎక్కిన స్టేజీలో తానుకాందినేషన్లు చూచుకొని టికెట్లుపంచ్ చేయాలి. దబ్బులు తీసుకోవాలి. చిల్లరయివ్వాలి. ఈ విషయాలమీద కండక్టర్ కేంద్రీకరించి వున్నప్పుడు ప్రయాణీకుడు టికెట్లు తీసుకోకుండానే లోపలకు వెళ్ళొచ్చు. అలాంటప్పుడు కండక్టర్లు ఎలా గమనించగలరు? స్టేజీ వచ్చినప్పుడు పైనుండివచ్చే ప్యాసింజర్లు దిగవచ్చు. కొత్తవాడు ఎక్కవచ్చు. టికెట్ తీసుకొనకుండా ఎక్కే ప్రయాణీకుడు ‘దూరంనుంచివచ్చే ప్రయాణీకుడ’ని కండక్టర్ పొరపాటుపడే అవకాశంవుంది. తాను డిపోలో సుతకం పెట్టవచ్చే లోగా మరికొందరు ప్యాసింజర్లు ఎక్కవచ్చు.

అందువల్ల బండి బయలుదేరిన తర్వాత “యింకెవరైనా టికెట్లు తీసుకోవాలా?” అని కండక్టర్ కేకపెడతాడు. మొత్తం ప్యాసింజర్లను లెక్కవేసుకొని, తన కాందినేషన్ టికెట్లను పరిశీలించి, యిచ్చిన టికెట్లు, ప్యాసింజర్లు సరిపోయారని నిర్ధారణ చేసుకొనేందుకు ప్రత్యేక నైపుణ్యం వుంటేతప్ప సాధ్యపడదు.

అయినా ఒక్క ప్యాసింజరు వద్ద టికెట్ లేకపోయినా కండక్టర్ దొంగే.

ఇవన్నీ చూచుకున్నా టికెట్లు తప్పిపోయే ప్రమాదంవుంది. ఒక విచిత్రమైన వుదాహరణ చూడండి. మదనపల్లి నుండి నెల్లూరుకు వస్తున్నది బస్సు. మదనపల్లిలో ఎక్కిన ముగ్గురు ప్యాసింజర్లు తిరుపతికి టికెట్లుతీసుకున్నారు. తిరిగి అందులోనే యిద్దరు నెల్లూరు వెళ్లాలనుకొని తిరిగి టికెట్లు తీసుకున్నారు. తీసుకున్న టికెట్లు దిగిపోతున్న పాసింజర్ పొరపాటున జేబులోవేసుకొని వెళ్ళిపోయాడు టికెట్లు, తలలు సరిపోతున్నాయి. అయితేనేం చెక్ చేసినప్పుడు ప్యాసింజర్ల టికెట్లు లేవు. ఇక కండక్టర్ బాధుడు.

అంతకన్నా మించిన విచిత్రం చూడండి. ఒకబస్ బయలుదేరేచోటునుండి, చివరి స్టేజీకి ఒక ప్యాసింజర్ టికెట్ తీసుకున్నాడు కానిమధ్యలో దిగిపోయాడు. అలాదిగిన స్టేజీనుండి మరొక ప్యాసింజర్ ఎక్కాడు. టికెట్ తీసుకోలేదు. తలలు, టికెట్లు,

సరిపోతున్నాయి. చెక్ చేసినప్పుడు టికెట్ లేని ప్యాసింజర్ బయట పడ్డారు. దోషమాత్రం కండక్టర్దే.

టికెట్ లేని ప్యాసింజర్లను కనుక్కున్నప్పుడు రెండుతరహా నేరాలు. ఒకటి డబ్బుతీసుకుని టికెట్ ఇవ్వకపోవడం, డబ్బు తీసుకోక టికెట్ ఇవ్వనినేరం.

కాని యిన్ స్పెక్టర్లు వచ్చేసరికి, డబ్బు ఇవ్వని ప్యాసింజర్ కూడా అధికారులకు భయపడి డబ్బు ఇచ్చానంటాడు. యింకేముందీ, దొంగ దొరకనే దొరికాడు. ఒక స్టేట్ మెంట్ తామేరాసి, ప్యాసింజర్ చేత సంతకం చేయించుకుంటారు. ప్యాసింజర్ చెప్పినది అదే నవి ధృవపరుస్తూ కండక్టర్ ను సంతకం చేయమంటారు.

తనను చెక్ చేశారు. తాను పదిమందిలో దొంగగా చిత్రింప బడ్డాననే బాధతో గూడిన వేదనా పూర్వకమైన మానసిక స్థితిలో ఉన్న కండక్టర్ సంతకం పెట్టేవిధంగా నిర్బంధింపబడుతున్నాడు. అదే సమయంలో తనసంజాయిషీని రాసిమ్మంటారు. అలా రాసిచ్చేందుకు విరాకరిస్తే అవిధేయతగా చిత్రిస్తారు. అనలోచితంగా రాసిస్తే కేసులో వాటినే సాక్ష్యంగా పెట్టుకుంటారు.

కొందరు ప్యాసింజర్లు నిజాయితీగా తాము డబ్బు ఇవ్వలేదని అంగీకరిస్తారు. టికెట్ తీసుకోలేదని సహితం వస్తుంటారు. అయినా కండక్టర్ నేరస్తుడే.

టెక్నెట్లుకు సంబంధించి ఏ తరహాదైనా నేరం ఒకటే. కాని ఛార్జీషీటు ఇచ్చేటప్పుడు అది మూడింతలు ఔతుంది.

“టెక్నెట్లు ఇచ్చి బయలుదేరు” అనేసూత్రాన్ని విస్మరించడం ఒకనేరం.

డబ్బు తీసుకొని తీసుకొనక టెక్నెట్లు ఇవ్వకపోవడం మరొక నేరం.

టెక్నెట్లు ఇవ్వకుండానే ఎస్.ఆర్. క్లోజ్ చేయడం ఇంకొక నేరం.

ఈవిధంగా నేరాలు పెంచుతారు. చేసిన తప్పును భూతద్దం పెట్టి పెద్దది చేస్తారు. దానిపైన యిక చర్యలు ప్రారంభమౌతాయి. ప్రాథమికంగా ఒక సంజాయిషీ అడుగుతారు. తర్వాత ఛార్జీషీటు. అటు తర్వాత షోకాజ్ నోటీసు.

అన్నిటా చెప్పే నేరాలు అవే. వర్కర్ యివ్వగల సంజాయిషీ అదే. అయినా ఈ తతంగం ఎంతకాలమైనా జరగవచ్చు. ఎన్ క్వైరీ వరకా తతంగం.

కండక్టర్ తాను బస్లో ప్యాసింజర్లు యిచ్చిన స్టేట్ మెంటు, వారు యిచ్చినట్లుగానే చెకింగ్ స్టాఫ్ రాకారని ధృవపరచాలి. తన సంజాయిషీ యివ్వాలి. వాటిని తర్వాత కండక్టర్ యిచ్చిన సంజాయిషీల ఆధారంగా విచారణ జరుపుతారు.

విచారణకు ఆధారం ప్యాసింజర్లు స్టేట్ మెంట్ బస్లో ఆ స్టేట్ మెంటును క్రాస్ చేసే ధైర్యంగాని వర్కర్ కు వుండదు. దానిని ధృవపరుస్తూ వర్కర్ చేసిన సంతకమే అతను స్టేట్ మెంటును అంగీకరించినట్లు ఒప్పుకోడమట. తనను చెకింగ్ స్టాఫ్ చెక్ చేయడంలోనే వేదన పడుతున్న వర్కర్, ప్యాసింజర్ ను క్రాస్ చేయగలడా? తనపై అధికారులు రాసిన స్టేట్ మెంట్ ను ప్రశ్నించగలడా? అగినబస్ వెంటనే బయలుదేరాలనే ప్రయాణీకుల ఆత్యంత మధ్యచేసే తొందరమధ్య కండక్టర్ కేసులోని లోతు పాతులను అలోచించుకోగల స్థితిమితం కార్మికునికి వుంటుందా?

అంతేగాదు వర్కర్ లో ఎందరు తమకు తెలియని భాషలో

యిచ్చే సంజాయిషీ నోటీసులకు, షోకాజ్ నోటీసులకు ఇంగ్లీషులో సమాధానం రాయగలరు?

అయినా మాతృభాషలో పరిపాలన నిర్వహించాలని ప్రభుత్వం ప్రకటనలైతే చేస్తుంటుంది. కాని ఎలాంటి ఇంగ్లీషుభాషా ప్రావీణ్యత అవసరంలేక వుద్యోగం ఆర్. టి. సీ వుద్యోగులకు మాత్రం సంజాయిషీలు, షోకాజ్ లు ఇంగ్లీషులో యిస్తారు. సమాధానం ఆభాషలోనే యివ్వాలి.

విచారణ సమయంలో స్టేట్ మెంట్ యిచ్చిన ప్యాసింజర్లను హాజరుపరచరు. అతని స్టేట్ మెంటును క్రాస్ చేసే అవకాశమివ్వరు అయినా “స్వాభావిక న్యాయసూత్రాలు” అమలు జరిపినట్లే తృప్తి పడమంటారు. చట్టాలను విశదీకరించగల శక్తిగల వెలుపలి క్రేడ్ యూనియన్ కార్యకర్తలను విచారణలో పాల్గొననియరు. తనకు అనుకూలంగా సాక్ష్యమివ్వగల ప్యాసింజర్లను సాక్షులుగా తెచ్చుకోవాలంటే అందుకు అయ్యే విపరీతమైన ఖర్చులను కండక్టర్ భరించకోవాలి.

నెలల తరబడి ఈ తతంగం జరుగుతుంది. తన భవిష్యత్ విషయంలో ఆందోళన, సగంజీతంలో కృంగిన ఆర్థికవస్థితి వీటితో కలిసిపోయిన వర్కర్ ఏదోఒక విధంగా ఈ విచారణ తతంగం ముగిసి, తన భవిష్యత్ ఏమిటో తెలిపోతే మంచిదనే మానసిక స్థితికి వస్తాడు.

ఇక పనిష్ మెంట్లు అధ్యాయం ప్రారంభం.

“ఏమైంది నీ కేసు” అని ఏ వర్కర్ నన్నా అడగండి.

“ఓ నెల్లు తిన్నాడు” అంటారు.

అంటే ఆరునెలలు ఇంక్రిమెంటు అపేక్షారన్నమాట. అది ఆ సంవత్సరం తినడంతో అగచ్చు. లేక క్యూములేటివ్ గా జీవితాంతం కొనసాగవచ్చు.

ఓ నెలలు ఆ సంవత్సరంతో అగేదైతే 100/- రోపం శిక్ష. అంతవరకు పోగొట్టుకున్న జీతాలు యిందుకు కలిపండి. విచారణకు జరిగిన ఖర్చులు అంచనా వేయండి. ఇవంతా వేయిరూపాయల్లోకి చేరుతుంది.

జీవితాంతం కొనసాగేలా యిస్తే ఆ మొత్తం వేల రూపాయలకు చేరుతుంది

అన్నిటినిమించి ఉద్యోగం నుంచి తొలగించడం మరొక పెద్ద శిక్ష.

తొలగించిన వుద్యోగిని మరల ఉద్యోగంలో నియమించే అవకాశం వుంది. ఈ అవకాశాన్ని తాను పొందాలంటే, పలుకుబడో, డబ్బో ఖర్చు చేయాలి. సర్వీసు అందువల్ల వచ్చే లాభాలు పోగొట్టుకోవాలి ఉద్యోగానంతరం వర్కర్ కువచ్చే లాభాలన్నీ ఈ విధంగా ఎప్పటికప్పుడు మృగ్యం చేయబడుతున్నాయి.

ఏ తప్పుకు, ఎంతశిక్ష అని నిర్ధారింపబడనందున శిక్షయిచ్చే అధికారుల చిత్తప్రవృత్తి మీదనే ఉద్యోగి భవిష్యత్ ఆధారపడుతున్నది.

ఇందుకు పరిష్కారమేమిటి?

ఈ విధంగా కండక్టర్ జీవితం కత్తిమీద సాములాంటిది. దొంగలాగ చూడబడే అవమానకరమైన పరిస్థితి అతని వుద్యోగ పరిస్థితి.

అత్యధికులు ఏదో ఒక సమయంలో, ఏదో ఒక కేసులో ఇరుక్కుంటున్నారు—బాధలు పడుతున్నారు. ఇది భరింపరాని బాధ

ఎ.సి.ఎస్. మిల్సు, మజ్జూర్ సంఘం, గుంతకల్ ఎన్నికలు

24-7-78వ తేదీ సోమవారం ఉ॥ 10 గం॥ పాతగుంతకల్ దరగాల్లో ఎ. సి. యస్. మిల్సు మజ్జూర్ సంఘ జనరల్ బాడీ జరిగింది. సమావేశానికి అధ్యక్షులు శ్రీ కె. హనుమంతప్ప అధ్యక్షత వహించారు.

ప్రధాన కార్యదర్శి శ్రీ రంగప్ప కార్యదర్శి వివేదికను సమర్పించారు. చర్చల తర్వాత వివేదికను ఆమోదించడం జరిగింది.

శ్రీ కె. హనుమంతప్పగార్ని అధ్యక్షులుగా తిరిగి ఎన్నుకున్నారు. ఉపాధ్యక్షులుగా శ్రీ యుతులు నారప్ప, కె. చిన్నయ్యలు, ప్రధాన కార్యదర్శిగా శ్రీ యమ్. శ్రీరాములు, కార్యదర్శులుగా శ్రీయుతులు టి. తిమ్మప్ప, యన్. రామకృష్ణ, ఆర్గనైజింగ్ సెక్రటరీగా శ్రీ యన్. ఎ. రామన్న, కోశాధికారిగా శ్రీ జి. గోవిందుగార్లు ఎన్నికయ్యారు. క్రొత్త కమిటీని మేనేజింగు డైరెక్టరుగార్ని పరిచయంచేస్తూ శ్రీ హనుమంతప్ప స్థానిక సమస్యల విషయమై మాట్లాడారు.

అయి, కండక్టర్ వుద్యోగ భద్రత ఒకసమస్యగా రూపొందింది. అది ఆ రంగంలో పనిచేసే యూనియన్లు ఈ విషయమై ఆందోళన చేయక తప్పదంటేడు.

సర్వీసు కండిషన్లలోవుండే ఈ లాసుగును తొలగించాలని ఆందోళన చేసేందుకు యూనియన్లు పూనుకోవడంలేదు. మౌలిక సమస్యను వదిలేస్తున్నారు.

టిక్కెట్ తీసికొనే బాధ్యత ప్యాసింజెరుడిగా నిర్ణయించాలని వారు డిమాండ్ చేస్తున్నారు. ఆర్.టి.సి. మేనేజిమెంటు ఇందుకు అంగీకరించినట్లు, అలా చట్టాన్ని మార్చమని ప్రభుత్వాన్ని వత్తిడి పెడుతున్నట్లు తెలుస్తున్నది.

మన రాష్ట్రంలో అత్యధిక ప్రజలు గ్రామాల్లో నివసిస్తున్నారు. ఎక్కువమంది నిరక్షరాస్యులు. అలాంటి వారిపై టిక్కెట్టుచూపే బాధ్యతను, లేకుంటే ఇబ్బందులనీ చట్టాన్ని మార్చడం. తమబాధ్యతను తప్పుకునేందుకు వుద్యోగులకు యూనియన్లు చూపించే దగ్గర దారి.

కానీ ఈదారి ముద్దదారి మాత్రమే. అహర్నిశలా కాము ఎవరితో మెలగాలో ఆ ప్రజలతో వైషమ్యాన్ని పెంచేదారి. ప్రజలకు ఆర్.టి.సి. వుద్యోగులపట్ల అసహనాన్ని పెంచేదారి. తమ పోరాటాలకు ప్రజల మద్దతును పొందడం అసాధ్యం చేసేదారి.

బాధిత ప్రజలందరినీ కూడగట్టాల్సిన కార్మికవర్గాన్ని ప్రజలకు వ్యతిరేకంగా నిలిపే అశాస్త్రీయ వైఖరి.

ప్రజలతో ఏర్పడే ఈ వైమనస్యం క్రమేపి మేనేజిమెంటు తన కార్మిక వ్యతిరేకతను మరింత ధృఢంగా కొనసాగించేందుకు అందుకు అసంతృప్తిపడే ప్రజలను వుపయోగించు కునేందుకు మాత్రమే ఈ వైఖరి దోహదపడుతుంది.

- * చైతన్యముతులైన కార్మిక కార్యకర్తలు దీనిని కార్మికుల దృష్టికి తేవాలి.
- * తక్షణలాభంగాక, దీర్ఘకాలిక ప్రయోజనాలను ఆలోచించేలా చేయాలి.
- * ప్రజల - ఆర్.టి.సి. వుద్యోగుల ఐక్యతకు తోడ్పడాలి.
- * సర్వీసు కండిషన్లలోవుండే దుర్మార్గపు అంశాలను పోరాడి, మార్చుకునేందుకు సిద్ధపడాలి.

డిస్మిసు అయిన యన్.జి.వో.ను తిరిగి ఉద్యోగంలో పెట్టుకోవాలి

శ్రీ వి. శ్యామసుందరరావు కాళనాడలో యన్. జి. వో.ల సంఘానికి కార్యదర్శిగా వుండేవారు. కో-ఆపరేటివు డిపార్టుమెంటులో జూనియర్ ఇన్ స్పెక్టర్ గా పనిచేసేవారు. వీరిని రాజ్యాంగ చట్టంలోని 31(2)(సి) ఆర్టికల్ క్రింద 1971 లో డిస్మిసు చేయటం జరిగింది. వీరిని తిరిగి వుద్యోగంలో పెట్టుకోవాలని రాష్ట్ర యన్. జి. వో.ల సంఘం చాలాకాలంగా కోరుతూ వచ్చింది. శ్రీ శ్యామసుందరరావుపై వున్న కేసును రాజమండ్రి సెషన్లు జడ్జి 1974లోనే కొట్టివేయటం జరిగింది.

అయినా వారి డిస్మిసలును రద్దుచేయటానికి నిరాకరిస్తూ ప్రభుత్వం 25-4-1978న ఉత్తర్వు పంపింది.

రాజ్యాంగ చట్టంలోని ఈ ఆర్టికల్ క్రిందనే యన్.జి.వో.ల సంఘం మాజీ అధ్యక్షుడు శ్రీ రామకృష్ణారావునూ, శ్రీ కె. ఆర్. అమోనను ప్రభుత్వం 1976 లో డిస్మిసు చేసింది. ఎమెర్జెన్సీ కాలంలో 5 మంది యన్.జి.వో.లనుకూడా డిస్మిసు చేసింది. కానీ వీరందరినీ కేంద్ర ప్రభుత్వం ఆదేశాలమేరకు తిరిగి వుద్యోగాలలో పెట్టుకోవటం జరిగింది. ఎమెర్జెన్సీ కాలంలో నిర్బంధంగా రిటైర్ చేయబడిన 6000 మంది ప్రభుత్వోద్యోగులకూ తిరిగి వుద్యోగాలివ్వటం జరిగింది. అయినా శ్రీ శ్యామసుందరరావును మాత్రం తిరిగి పనిలోకి తీసుకో నిరాకరించింది.

కాబట్టి, ఈ విషయాన్ని పునర్విచించి, శ్రీ శ్యామసుందరరావును తిరిగి పనిలోపెట్టుకోవలసినదిగా ప్రభుత్వాన్ని కోరుతూ రాష్ట్ర యన్.జి.వో. ఎస్సోసియేషన్ తీర్మానించింది.

ప్రావిడెంటుఫండు మింగిన 10 మంది

ఘరానా మిల్లు యజమానులు

ప్రావిడెంటుఫండు పైకాన్ని ప్రభుత్వానికి జమచేయకుండా తలాయిస్తున్న ఘరానా యజమానుల లిస్టులో భారతదేశంలోని పెద్ద బిట్టలమిల్లు యజమానులు పదిమంది వున్నట్లు ప్రశ్నోత్తరాల సమయంలో పార్లమెంటులో వెల్లడైంది.

- ది ఇండియా యునైటెడ్ గ్రూప్ మిల్స్	బొంబాయి రు. 177.88 లక్షలు
- ది ఇండోర్ మల్వాయునైటెడ్ మిల్స్	ఇండోర్ రు. 89.83 ,,
- శ్రీ శీతారాం మిల్స్, బొంబాయి	రు. 80.23 ,,
- బ్రాద్బరి మిల్స్, బొంబాయి	రు. 47.88 ,,
- విక్టోరియా మిల్స్, కాన్పూరు	రు. 35.98 ,,
- ఎడెక్టర్ వెస్ట్ కాన్పూరు	రు. 33.50 ,,
- జామ్ మాన్యుఫ్యాక్చరింగ్ కంపెనీ, బొంబాయి	రు. 32.50 ,,
- ఆపోలో మిల్స్	రు. 32.24 ,,
- షోలాపూర్ స్పిన్నింగు అండ్ పీవింగ్ మిల్స్, షోలాపూర్	రు. 30.84 ,,
- ఆర్. బి. హర్దబరి మోతీలాల్ జాబ్ మిల్స్, కలెహర్	రు. 30.28 ,,

బోనసు సమస్యపై ఆందోళన కొనసాగాలి

1977 వ సంవత్సరానికి బోనసు చెల్లించారంటూ కేంద్ర ప్రభుత్వం తన నిర్ణయాన్ని ఆగస్టు 22 న ప్రకటించింది. కనీస బోనసు 8% కాతం ఇవ్వాలన్నది.

నాడు ఇందిరాగాంధీ ప్రభుత్వం ఎమర్జెన్సీ విధించి కార్మికుల హక్కులపై దాడిచేసింది. ఆ దాడితో కార్మికులు బోనసుకూడ వస్తపోయారు. ఆ ఎమర్జెన్సీ ప్రభుత్వం కూలిపోయి నూతన ప్రభుత్వం ఏర్పడిన తరువాత ఎంతో వత్తిడి చేసిన మీదట ఒక్క సంవత్సరం కోసం మాత్రం నూతన ప్రభుత్వం బోనసు ప్రకటించింది. సవరించబడిన బోనసు చట్టాన్ని ఎమర్జెన్సీ పూర్వస్థితికి తేలాలన్న డిమాండును నేటికీ ప్రభుత్వం అంగీకరించలేదు.

అఖిల భారత స్ట్రాయ్లోమా, రాష్ట్రస్ట్రాయ్లోమా ట్రేడ్ యూనియన్ల సదస్సులు జరిగి బోనసుకోసం ఆందోళన తీవ్రతరం చేయబడింది. ప్రభుత్వోద్యోగులకు, రైల్వే, పోస్టల్ ఉద్యోగులకు బోనసు హక్కును విస్తరింప చేయాలని కోరటం జరిగింది. 1977 సంవత్సరానికి బోనసును రాబట్టటం కోసం చివరకు ఆగస్టు 18 న కేంద్ర ట్రేడ్ యూనియన్ సంస్థల నాయకులు పదిమంది జాయింటుగా ఒక ప్రకటన చేశారు. ఆగస్టు నెలఖిరులోగా బోనసు సమస్యపై కేంద్ర ప్రభుత్వం నిర్ణయం ప్రకటించని ఎడం కార్యాచరణకు దిగుతామని అంతిమ హెచ్చరిక చేశారు.

పైప్రకటనమీద శ్రీయుతులు పి.రామమూర్తి (సి.ఐ.టి.యు.) బి. భగవతి (ఐ. యన్. టి. యు. సి) కె. జి. శ్రీవాత్సవ (ఎ.ఐ. టి.యు.సి.) ఒ. పి. అఘి (బి. యం. యన్.), డి. డి. వసిష్ట (హెచ్. యం. యన్), విఖిల్దాస్ (యు. టి. యు. సి.), సదాశివ భగ్నాథ్ కర్ (హెచ్.యం.సి.) ప్రతిష్టవంద్ర (యు.టి.యు.సి. లెనిన్ సరణి), వరేన్ పేన్ (యన్. యచ్. ఐ. టి. యు.) చిత్తబాసు (టి. యు. సి సి) గార్లు సంతకాలు చేశారు.

చివరకు ఆగస్టు 22న కేంద్రం ప్రకటన చేయక తప్పలేదు. కేంద్ర కార్మికసంస్థలు చేసిన సమైక్య కృషికి ఇది విజయం.

అయినా, బోనసు సమస్య యంతటితో పరిష్కారమైనట్లు కాదు. ప్రకటించిన బోనసు ఒక్క సంవత్సరానికే. అది కూడ ప్రభుత్వోద్యోగులకు, రైల్వే, పోస్టల్ రక్షణశాఖల ఉద్యోగులకు వర్తింప చేయలేదు. బోనసుయాక్టుకు ఎమర్జెన్సీ కాలంలో జరిగిన సవరణలు రద్దుచేయబడలేదు. సవరించటానికి ఆలోచనలు మాత్రం జరుగుతున్నవి. అయితే కార్మికులకు మరింత నష్టదాయకంగా సవరింపబడే ప్రమాదంవుంది.

బోనసు "వాయివాపడ్డ జీతం" అన్న విషయాన్ని తిరగ దోడదం, బోనసును ఎప్పటికప్పుడు కార్మికులకు చెల్లించక ట్రైరు మెంటుబెనిఫిట్ గా మార్చాలని కొంతభాగాన్ని విరుద్ధోద్యోగులభృతిగా మార్చాలని, భూతలింగంకమిటీ సిఫార్సులూ ప్రభుత్వ నాయకుల ఆలోచనలో వున్నట్లు వెల్లడవుతున్నది.

లాభాలెక్కువ వున్న పరిశ్రమల్లో కనీస బోనసుకు మించి బేరమాడుకోటానికి ఆవకాశం యిస్తున్న సెక్షన్ 34 (3)ను బోనసు

యాక్టునుండి మినహాయిస్తూ యాక్టును సవరించాలని యజమానుల సంఘాలు ప్రభుత్వంపై వత్తిడి తెస్తున్నాయి.

కార్మికులకు నష్టదాయకమైన ఈ ఆలోచనలు నెరవేరకుండా అడ్డుకోవలసిన బాధ్యత, కార్మికులకు అనుకూలంగా బోనసు యాక్టును సవరించేట్లు ఆందోళన చేయవలసిన బాధ్యత కార్మిక వర్గంపైన వుంది.

12 సం॥ తర్వాత తిరిగి హైకోర్టుద్వారా

రైల్వే కార్మికునికి ఉద్యోగం

ఉత్తర రైల్వేలేబరు యూనియన్ జనరల్ సెక్రటరీ శ్రీషేక్ నూర్ మొహమ్మద్ బి. అమిర్, మెసెంజరు (నాల్గవ తరగతి) గా గుజరాత్ లోని అనంద్ స్టేషనులో పనిచేస్తున్నాడు. తన కుమార్తెకు సీరియస్ గా ఉంటే ఐదు రోజుల సెలవు మంజూరుగోరగా ఇన్ చార్జి అయిన ఫిక్టర్ చార్జిమన్ అందుకు నిరాకరించారు. పైగా హెడ్ క్వార్టర్ల విడిచి ఎక్కడికీ వెళ్ళరాదని శాసించాడు. అప్పటికి సరిగా తన కుమార్తెకగ్గర ఉండవలసిన అవసరందృష్ట్యా శ్రీ నూర్ మహమ్మద్ ఈ ఐదురోజులు అబ్సెంటు అయ్యారు.

డివిజనల్ మెకానికల్ ఇంజనీరు (డి.యం.ఇ.) ఈ కార్మికుణ్ణి సస్పెండుచేస్తూ పనికిరాగా పెట్టినందుకు మరియు సూపర్ వైజరు అర్డరు ఖాతరు చేయనందుకు; తనతోటి కార్మికుడు శ్రీ రామలచ్ మన్ వి కోర్కెల సాధన కొరకు నిరాహారదీక్షకు ప్రోత్సహించినందుకు చార్జీషీటు ఇచ్చారు.

ఎంక్వయరీ అఫీసరు ఈ రెండు చార్జీలపై శ్రీ నూర్ అహమ్మద్ ని దోషిగా నిర్ధారించాడు. దానిపై డి. యం. ఇ. శ్రీ నూర్ అహమ్మద్ ని పనినుండి తొలగించాడు. ఈ తీర్పుపై డివిజనల్ సూపర్వైజర్ కి అప్పీలు చేసినా లాభం లేకపోయింది.

ఈ డిపార్టుమెంటల్ ఎంక్వయరీలన్నీ అయిన తరువాత శ్రీ నూర్ అహమ్మద్ సివిల్ కోర్టు (అనంద్ పట్టణం)లో కేసుపెట్టాడు. ఫలితం లేకపోయింది. తర్వాత జిల్లా జడ్జి కోర్టులో (తైరా) కేసు వేశాడు. అయినా ఫలితం కూన్యం. అయినా పట్టువిడువక గుజరాత్ హైకోర్టుకి అప్పీలు చేశాడు. అక్కడ జస్టిస్ శ్రీ బి.కె. మెహతా తీర్పు చెబుతూ శ్రీ నూర్ అహమ్మద్ పై పెట్టిన చార్జీలు నిరాధారమైనవనీ, డి.యం.ఇ., డి.యన్. ఈ కార్మికుణ్ణి పనినుండి తొలగించడం చెల్లదని చెప్పారు. అంతేగాక శ్రీ నూర్ అహమ్మద్ కోర్టు కేసుల్లో ఉన్న కాలానికంతా డబ్బు ఇవ్వాలిందిగా రైల్వే అధికారులను ఆజ్ఞాపించారు. అందువల్ల శ్రీ నూర్ అహమ్మద్ 11 సం॥లు డ్యూటీలో ఉన్నట్లు భావించి డబ్బు చెల్లిస్తారు.

శ్రీ నూర్ అహమ్మద్ 1982లో కూడా స్ట్రైక్ సందర్భంగా పనినుండి తొలగిస్తే 4 సంవత్సరాలు ఖాళీగా ఉన్నాడు.

న్యాయవైస సమ్మె రోజులకు జీతం యివ్వాలి

గ్రీన్స్ కాటన్ ఒక పెద్ద ఎంక్లీకర్ ఇంజనీరింగు కంపెనీ. మోటారు ఫాన్సు, మోటారు కంట్రోలుగేర్స్, ట్రాన్సుఫార్మర్స్ వగైరాలను తయారుచేస్తుంది. దీని హెడ్ ఆఫీసు బొంబాయిలో వుండగా, దేశమంతటా బ్రాంచిలు వున్నవి. 1967లో పశ్చిమ బెంగాలులో మార్క్సిస్టులు ప్రధాన భాగస్వాములుగావున్న ఐక్య సంఘటన ప్రభుత్వం ఏర్పడగానే కంకత్తాలో వున్న తనబ్రాంచిలో కార్మికుల సంఖ్యను తగ్గించుటకు నోటీసు యిచ్చింది. బేరాలు తగ్గి పోయినవి కాబట్టి తగ్గించక తప్పదని కారణం చూపెట్టింది. కార్మికుల సంఖ్య 933. మూకవుమ్మడి రిట్రైంచిమెంటు జరగవచ్చుననే భయంతో వర్క్మెన్స్ యూనియన్ కార్మికశాఖా మంత్రికి, లేబరు కమిషనరుకూ విజ్ఞప్తులు పంపింది. దీనిపై అసిస్టెంటు లేబరు కమిషనరు 1968 జనవరి 5, 9 తేదీలలో కన్సీలియేషన్ ప్రయత్నాలు చేశాడు. యూనియన్తో జనవరి 10 న ద్వీపక్ష సంప్రదింపులు సాగించి, వివాదాన్ని పరిష్కారం చేసుకొంటామని కంపెనీ మేనేజి మెంటు చెప్పింది. పేరుకు జనవరి 10న ద్వీపక్ష సంప్రదింపులు జరిగినవిగాని ఫలితం లేకపోయింది. కాబట్టి అసిస్టెంటు లేబరు కమిషనరు జనవరి 12న తిరిగి జాయింటు మీటింగుకు పిల్చాడు. కాని జనవరి 10వ తేదీ సాయంత్రమే 93 మంది కార్మికులను రిట్రైంచి చేయుటకు కంపెనీ నోటీసు యిచ్చింది. వెంటనే వర్క్మెన్స్ యూనియన్ కంపెనీకి, లేబర్ డైరెక్టరేటుకూ నోటీసు యిచ్చి జనవరి 11 నుండి సమ్మెను సాగించింది. సమ్మె జూన్ 26 వరకూ సాగింది.

ఈలోగా ఈ వివాదాన్ని పశ్చిమబెంగాల్ ప్రభుత్వం మార్చి 1 న ఇండస్ట్రియల్ ట్రైబ్యునల్కు నివేదించింది. అటు పిమ్మట 1968 డిసెంబరు 13 న, సమ్మె కాలానికి జీతాలు చెల్లించాలా అనే విషయాన్ని కూడా ట్రైబ్యునల్కు నివేదించింది.

ట్రైబ్యునల్ ఈసందర్భంలో రెండు అంశాలను విచారించింది:

1. సమ్మె చట్ట విరుద్ధమైనదా? నిర్దేశితమైనదా?
2. సమ్మె కాలంలో జనవరి 11 నుండి ట్రైబ్యునల్కు నివేదించినా ఫిబ్రవరి 29 వరకూ కార్మికులేమైన దౌర్జన్య చర్యలకు పూను కున్నారా?

ట్రైబ్యునల్ ఈ విషయాలను విచారించి ఈ క్రింది తీర్పు నిచ్చింది:

ఒకటవ అంశంపై: సమ్మె చట్ట విరుద్ధమనీ, నిర్దేశితమైన దని చెప్పటానికి వీలులేదు. సమ్మె చట్టానికి విరుద్ధం కాదు. ఇంకా అసిస్టెంటు లేబరు కమిషనరు కన్సీలియేషన్ ప్రొసీడింగు జరుపుతూ వుండగానే మేనేజ్మెంటు 93 మంది కార్మికులను రిట్రైంచి చేసినందున, ఆ విధంగా రిట్రైంచి చేస్తున్నట్లు లేబరు కమిషనరుకు కూడా ముందు నోటీసు ఇవ్వనందున, సమ్మె నిర్దేశితమైనదని చెప్పటానికి వీలులేదు.

ఒకపాఠ్యముపై ప్రభుత్వం వివాదాన్ని 1968 ఫిబ్రవరి 28న ట్రైబ్యునల్కు విచారణకు పంపింది. ఆ విధంగా ట్రైబ్యునల్ ముందుకు వివాదంవచ్చిన తర్వాత సమ్మెను సాగించవలసిన అవుననలేదు.

ఈ కాలంలో, అనగా జనవరి 11 ఫిబ్రవరి 28ల మధ్య,

కార్మికులు ఏలాంటి దౌర్జన్యమూ చేసినట్లు కన్పడదు. ఒకవేళ చేసినా, చేసినట్లు మేనేజిమెంటు రుజువు చేయలేదు. కార్మికులపై మేనేజిమెంటు ఏ క్రిమినల్ కేసులనూ పెట్టలేదు. విశ్వనాథన్ అనే ఆయన ఒకకేసును పెట్టినా, అదికూడా ఉపసంహరించుకోబడింది. కంపెనీ విధేయులైన కార్మికులను బెదిరించారని చెప్పినా, అవిధంగా బెదిరింపబడ్డాడని చెప్పబడ్డ బోసునుగాని, మరెవరినిగాని కంపెనీ తీసుకురాలేక పోయింది. కాబట్టి కార్మికులు ఈ కాలంలో దౌర్జన్య చర్యలకు పూనుకొన్నారని చెప్పవీలులేదు.

కాబట్టి జనవరి 11 నుండి ఫిబ్రవరి 29 వరకూ సమ్మె కాలానికి జీతాలు యివ్వాలని ఇండస్ట్రియల్ ట్రైబ్యునల్ తీర్పు యిచ్చింది.

దీనిపై కంపెనీ స్పెషల్ లీవుతీసుకుని సుప్రీంకోర్టుకు ఆపీలు చేసుకొన్నది. జస్టిస్ వి.ఆర్. కృష్ణయ్యర్, జస్టిస్ జర్వల్ సింగ్లు వున్న సుప్రీంకోర్టుబెంచి విచారించి కంపెనీఆపీలును కొట్టివేసింది. ఇండస్ట్రియల్ ట్రైబ్యునల్ తీర్పును భాయపర్చింది 3-4-1978న.

(సుప్రీంకోర్టు సివిల్ ఆపీల్ నెం. 1812(2) 1971)
(1978 ఆగస్టు లేబర్ జర్నల్లో రిపోర్టు చేయబడింది.)

వామపక్ష ప్రభుత్వాల కృషి తెలుసుకోవాలంటే -

పశ్చిమబెంగాల్ మరియు త్రిపుర రాష్ట్రాల్లో వామపక్ష ఐక్య సంఘటన ప్రభుత్వాలు, కార్మిక - కర్షక పేదవర్గాల ప్రజలకు ప్రయోజనకరమైన అనేకచర్యలు తీసుకుంటున్నవి. ఆ రాష్ట్రాల ప్రజల అభిమానాన్ని చూరగొనటమేగాక దేశప్రజలందరి దృష్టిని ఆకర్షిస్తున్నవి. ప్రజల కనుకూలంగా విజమైన ప్రత్యామ్నాయ మార్గాన్ని ఆచరణలో చూపెడుతున్నవి. వాటి వివరాలు తెలుసు కొనుటకై ఆ ప్రభుత్వాలు ప్రచురించే పక్షపత్రికలు ఈ దిగువ పేర్కొంటున్నాం. తెప్పించి చదవండి. — సం॥

WEST BENGAL

“పశ్చిమ బెంగాల్”

DIRECTOR OF INFORMATION
AND PUBLIC RELATIONS,

Government of West Bengal

WRITERS BUILDINGS,

CALCUTTA-700 001

Yearly Subscription: Rs. 5/-

TRIPURA TODAY

“త్రిపుర టుడే”

DIRECTOR OF INFORMATION
AND PUBLIC RELATIONS,

Government of TRIPURA

AGARTALA-799001

బోనసుపై ప్రభుత్వ ప్రకటన జనతాపార్టీ ఎన్నికల వాగ్దాన భంగమే — రణదివే తీవ్ర విమర్శ

సి.ఐ.టి.యు అధ్యక్షులు కామ్రేడ్ బి.టి. రణదివే బోనసుపై కార్మికమంత్రి చేసిన ప్రకటనను ఘాటుగా విమర్శించారు. బోనసును వాయిదాపెట్టడం జీతంగా గుర్తిస్తూ జనతాపార్టీ చేసిన ఎన్నికల వాగ్దానానికి మంత్రి ప్రకటన ఉల్లంఘనయేనని రణదివే అన్నారు.

రైల్వే, పోస్టు, డాక్, రక్షణ తదితర కేంద్రప్రభుత్వోద్యోగులందరికీ బోనసు విరాకరించటంద్వారా జరిగిన ఘోర అన్యాయానికి వ్యతిరేకంగా కార్మికవర్గమంతా గట్టి నిరసనను తెలియజేయాలన్నారు.

కేంద్ర కార్మికసంస్థలన్నీ కలిసికట్టుగా ప్రభుత్వం మీదనూ పార్లమెంటుమీదనూ వత్తిడి తేవాలని తద్వారా బోనసు విరాకరించబడిన వారికి న్యాయం జరిగేట్లు చూడాలన్నారు.

8.33 శాతం కనీస బోనసు యివ్వాలన్న ప్రకటన గత సంవత్సరం మీద మెరుగేమీ కాదని, పాత ప్రభుత్వం ఒకనాడు ఒప్పుకొన్నదాన్నే యిప్పుడు పునరుద్ధరించటం జరిగిందన్నారు. కనీస బోనసుకు మించి యివ్వటానికి ద్వైపాక్షిక ఒప్పందాలు జరగవలసి వస్తే ముందుగా ప్రభుత్వ అనుమతి పొందాలన్న స్థితికి వెనకడుగు వేయటానికే జనతా ప్రభుత్వం సిద్ధపడిందని అంతకుమించి ఒక్కడుగు ముందుకు పోవటానికి విరాకరించిందని రణదివే అన్నారు.

క్రొత్తగా పెంచిన డి.ఎ.లో నగభాగం ప్రభుత్వం దగ్గర దీపాజిల్ చేయాలని ఈమధ్య మధ్యప్రదేశ్ ప్రభుత్వం ఉద్యోగులను వత్తిడి చేయటాన్ని కామ్రేడ్ రణదివే తీవ్రంగా విమర్శించారు.

రాజ్యసభలో కార్మికమంత్రి(స్టేట్) ప్రకటనచేస్తూ బోనసును ప్రావిడెంటు ఫండుకు జమచేసే ప్రతిపాదన వున్నట్లు చెప్పారు.

దీన్నిబట్టి చూస్తే జనతా ప్రభుత్వం భూతలింగం కమిటీ సిఫారసులనే అమలు చేయటానికి విశ్వయించుకున్నట్లు కనపడుతుందని ఆ విధంగా కొత్తతరహా నిర్బంధ పొదుపు పథకాన్ని ప్రవేశ పెట్టకలవి నట్లుందని దీన్ని నిర్లక్ష్యంచేస్తే కార్మికవర్గానికి నాశనం తప్పదని రణదివే హెచ్చరిక చేశారు. అందువల్ల యావత్తు కార్మిక వర్గం ప్రభుత్వ ప్రతిపాదనలను తోసిపారవేయవలసిందిగా కోరారు.

బి. హెచ్. పి. వి. కార్మికుల విజయం

విశాఖపట్టణంలోని బి. హెచ్. పి. వి. కార్మికులు తమ జీత భత్యాల పునర్నిర్ణయంకొరకై సాగిస్తున్న పోరాటం జయప్రదమైంది. అగస్టు 24 వ తేదీన మేనేజిమెంటుకూ, నేషనల్ ఎంప్లాయిస్ యూనియన్ కూ మధ్య జరిగిన ఒప్పందం ప్రకారం వెనువెంటనే మూంవేతనం డి. ఎ. లో 10% ను తాత్కాలిక భృతిగా ఇచ్చుటకూ, 8.33% బోనసును ఇచ్చుటకూ, ప్రివిలేజి లీవును జీతంగా మార్చుటకూ, రు. 120/0 పందగ అడ్వాన్సును రు. 300 లుగా

మార్చుటకూ, కాజువర్ లేబర్ రిలేషన్ లో 10% పెంచుటకూ, అనకా పల్లి నుండి వచ్చే కార్మికులకు సబ్సిడీ రేట్లపై బస్సు సౌకర్యాలను కలిగించుటకూ, 44 మంది కాజుయర్ లేబర్లనూ, భూములు పోగొట్టుకున్న 28 మందినీ ఫాక్టరీలో కార్మికులుగా తీసుకొనుటకూ మేనేజిమెంటు అంగీకరించింది.

బి. హెచ్. పి. వి. లో జీతభత్యాలు పూర్తిగా బి. హెచ్. ఇ. యల్ జీతభత్యాలే. బి. హెచ్. పి. వి. ఒప్పందం 1977 ప్రారంభంలోనే అయిపోయినా ఇంతవరకూ కొత్త ఒప్పందం కొరకై సంప్రదింపులే ప్రారంభం కాలేదు. బి. హెచ్. ఇ. యల్. లో ఈ ఏడాది జూలై 1 న జరిగిన ఒప్పందం ప్రకారం జీతభత్యాలలో 10% తాత్కాలిక భృతికింద 1977 పెప్టెంబరు నుండి ఇవ్వటానికి, కాజుయర్ లేబరుకు జీతంలో 90 పెంచటానికి, తాత్కాలిక భృతి పెంపుదంపి. యచ్. గ్రాట్యుయిటీ, ఇంటి అద్దె అలవెన్సులను కూడా వర్తించటానికి మేనేజిమెంటు అంగీకరించింది. ఈ ప్రకారమే తమకూ తాత్కాలిక భృతి ఇవ్వమని బి. హెచ్. పి. వి. కార్మికులు కోరారు. కాని మేనేజిమెంటు ఈ కోర్కెను పెడచెవిని పెట్టినందున రిలే విరాహరదీక్ష నారంబించారు. సి. ఐ. టి. యు. రాష్ట్ర కమిటీ ఈ పోరాటాన్ని పూర్తిగా బలపరిచింది. రాష్ట్ర కమిటీ ఉపాధ్యక్షులు శ్రీ జి. యస్. బాలాజీదాసుగారు అగస్టు 24న బి. హెచ్. పి. వి. కి వెళ్ళి కార్మికులను కలుసుకోవడం జరిగింది. యూనియన్ అధ్యక్షులు శ్రీ చలపతిరావు గారు విరవధిక విరాహరదీక్షను పూనారు. చివరకు 24-8-78 న పై ఒప్పందం జరిగింది.

సి.ఐ.టి.యు. కార్యకర్తలు, జనతా కార్యకర్తలు ఈ ఆందోళనలో చురుకుగా పాల్గొన్నారు.

విశాఖపట్నం కాల్పులపై

సి.ఐ.టి.యు. నాయకుల ఖండన

సి.ఐ.టి.యు. ఆంధ్రప్రదేశ్ కమిటీ అధ్యక్ష, కార్యదర్శులు శ్రీయుతులు పర్సా సత్యనారాయణ, నందూరి ప్రసాదరావుగార్లు ఈ క్రింది పత్రికా ప్రకటన చేశారు.

విశాఖపట్నంలో ఒక నావల్ ఆఫీసరు బస్సులో ప్రయాణం చేస్తున్న శ్రీరంజన్ అనభ్యంగా ప్రవర్తించిన కారణంగా నౌకా ఉద్యోగులకు, బస్సు కార్మికులకు షిప్ యార్డు కార్మికులమధ్య తీవ్ర మైన ఘర్షణలు జరగడం ఫలితంగా ఒక చిన్న నావల్ ఆఫీసర్, ఇద్దరు కార్మికులు మృత్యువాతపడటం గర్హించదగిన విషయం. పోలీసులు ఎంకో ఆలస్యంగా జోక్యం చేసుకోవటం విచారకరం.

షిప్ యార్డు కాలనీ చుట్టూ గోడవుంది. అది రక్షితప్రాంతంగా ప్రకటించబడినా దానిలోనికి నావల్ సిబ్బంది ప్రవేశించి ఇష్ట మొచ్చి నట్లుగా కాల్పులు ప్రారంభించిన తర్వాత మాత్రమే పోలీసులు జోక్యం చేసుకున్నారు.

జరిగిన ఘర్షణలపై తక్షణమే ఉన్నత స్థాయిన జ్యూడిషియల్ ఎంక్వయిరీ జరిపించాలని ఇకముందు యిలాంటి ఘటనలు జరగకుండా తగు కట్టుదిట్టాలు చేయాలని మేం దిమాండు చేస్తున్నాము.

ప్రజాశక్తిప్రెస్ విజయవాడలో ముద్రించబడి, సి. ఐ. టి. యు. ఆంధ్రప్రదేశ్ కమిటీ పక్షన

శ్రీ నందూరి ప్రసాదరావుచే విజయవాడ నుండి ప్రకటించబడింది.

ఎడిటర్ : శ్రీ నందూరి ప్రసాదరావు.



మనసు ఫౌండేషన్
పుస్తకాల పరిశీలనాపట్టిక

పుస్తకం పంఖ్య	KLV01 A119
పుస్తకం పేరు	కాశ్యపానికం
తారీఖు	23-8-23
ముందు లెట్టు	NO
వెనుక లెట్టు	NO
మొత్తం పేజీలు	17
పెద్ద సైజు పేజీలు	NO
ఖాళీ పేజీలు	NO
లేని పేజీలు	NO
తయారు చేసినది	MANIKA
పేజీలు విడదీసినది	MANIKA
స్కాన్ చేసినది	MANIKA
పరీక్ష చేసినది	MANASA
పేజీలు పరిశీలించినది	
బైండింగు చేసినది	
ప్యాకింగు చేసినది	
స్కాన్ చేయబడింది	
తప్పులు	NO
పరిస్థితి	good